



# قَسَاءٌ وَقَدَرٌ

اور انبیاء کرام کے معجزات پر ایمان

تالیف فضیلۃ الشیخ عبداللہ بن زید الجمادی

ناشر الدار السلفیہ ممبئی

سلسلہ رسائل الشیخ عبداللہ بن زید الحمود

ایمان بالقضاء والقدر علی طریقہ اهل السنة والاثار

و

وجوب الايمان بكل ما أخبر به القرآن من معجزات الأنبياء

کا اردو ترجمہ مسکئی بہ

# قضاء وقدر

اور

انبیاء کے معجزات پر ایمان

ترجمہ

تالیف

مختار احمد ندوی

الشیخ عبداللہ بن زید الحمود

---

ناشر: الدار السلفیہ، ممبئی

---

© جملہ حقوق بحق ناشر محفوظ ہیں

سلسلہ مطبوعات الدار السلفیہ نمبر ۱۸۰

نام کتاب	:	قضاء و قدر اور
تالیف	:	انبیاء کے معجزات پر ایمان اشیخ عبداللہ بن زید الحمود
مترجم	:	مختار احمد اندوی
طابع	:	اکرم مختار
ناشر	:	الدار السلفیہ بین
تعداد اشاعت (باردوم)	:	دو ہزار
تاریخ اشاعت	:	اکتوبر ۲۰۰۱ء

ملنے کا پتہ

دارالمعارف

۱۳ محمد علی بلڈنگ، بھنڈی بازار، ممبئی - ۳

فون :- ۳۷۱۶۲۸۸

# ۳ فہرست

- ۵ ..... عرض ناشر
- ۹ ..... قضاء و قدر کی حقیقت
- ۱۰ ..... تقدیر کے بارے میں امام احمد اور ابن قیم کے اقوال
- ۱۱ ..... تقدیر پر رحمن کی قدرت ہے
- ۱۲ ..... تقدیر کی بابت قرآن کی تفصیلات
- ۱۶ ..... علامہ ابن تیمیہ کا قول
- ۱۷ ..... تقدیر کا لکھا جانا
- ۱۸ ..... توکل علی اللہ کے ساتھ کن باتوں کا ہونا ضروری ہے
- ۲۱ ..... غرۃ احد میں فتح و شکست کے اسباب
- ۲۳ ..... حدیث آدم و موسیٰ پر تفصیلی بحث
- ۲۹ ..... فرشتوں کا لکھا ہوا مشیت الہی کے تحت بدلا جاتا ہے
- ۳۲ ..... کفر و ایمان کا وقوع اشخاص کا اختیاری فعل ہے
- ۳۴ ..... تقدیر کو عذر بنا لینا غلط ہے
- ۳۶ ..... علم الہی میں تغیر نہیں ہوتا
- ۴۰ ..... ابن تیمیہ کا قول کہ اسباب کے بغیر توکل صحیح نہیں

- ۴۱ ..... تقدیر کی بابت ایک چور اور حضرت عمرؓ کا مکالمہ
- ۴۲ ..... تقدیر پر بھروسہ کر کے بیٹھ جانا سب سے زیادہ مضر ہے
- ۴۳ ..... دواؤں کے ذریعہ امراض کا علاج بھی تقدیر الہی ہے
- ۴۵ ..... قضاء و قدر کے بارے میں نصاریٰ کا مسلمانوں پر اعتراض
- ۵۳ ..... معجزات انبیاء پر ایمان
- ۵۳ ..... عصائے موسیٰ علیہ السلام
- ۵۴ ..... قرآن اور معجزات
- ۵۶ ..... نیچریوں کا بے دلیل انکار، معجزہ کی بابت لوگوں کے مختلف خیالات
- ۵۸ ..... معجزہ کی حقیقت
- ۵۹ ..... پچھلے معجزات و قصص کے ذکر کا سبب
- ۶۱ ..... قرآن کا اعجاز
- ۶۲ ..... قرآن اور امیت رسول اللہ ﷺ
- ۶۴ ..... مختلف انبیاء کرام کے معجزات کا بیان
- ۶۶ ..... معجزہ اور جادو کا فرق
- ۶۸ ..... معجزات و خوارق کا انکار
- ۶۹ ..... انبیاء انسانوں کی ہدایت اور معجزات کے مالک نہیں
- ۷۱ ..... معجزات و کرامات برحق ہیں ان کا منکر مومن نہیں



بِسْمِ اللّٰهِ الرَّحْمٰنِ الرَّحِیْمِ

# عرضنا شر

”وجوب الإیمان بكل ما أخبر به القرآن من معجزات الأنبياء عليهم الصلوة والسلام“ یعنی قرآن مجید نے انبیاء کرام کے جن معجزات کی خبر دی ہے ان پر ایمان لانا ہر مسلمان کے لئے ضروری ہے، اور یہ وہ معجزات ہیں جن کے ذریعے اسلام کی حقانیت اور انبیاء کرام کی نبوت کی صداقت کا اثبات ہوتا ہے۔

اس اہم رسالے میں علامہ شیخ عبداللہ بن زید المحمود رحمہ اللہ نے انبیاء کے معجزات پر بڑی اہم اور مدلل بحث کی ہے، آپ نے اس رسالے میں معجزات کی یہ اہمیت بتائی ہے کہ اللہ تعالیٰ نے انبیاء کرام کی نبوت کی صداقت کے لئے انہیں مختلف قسم کے معجزات عطا فرمائے تھے، جنکو دیکھ کر ان کی قوموں نے ان کی حقانیت کا اعتراف کیا اور ان پر ایمان لائے، آپ نے شروع میں معجزے کی تعریف بیان کی ہے کہ انبیاء کرام کے ہاتھوں اللہ تعالیٰ نے ان محیر القول چیزوں کا اظہار فرمایا جن کے مقابلے اور جواب سے لوگ عاجز اور بے بس تھے اور یہی انبیاء کرام کی نبوت کی سچائی کی دلیل تھی، جیسے موسیٰ کو اللہ تعالیٰ نے ”عصا“ لکڑی کی ایک لاٹھی عطا کی تھی جسے وہ زمین پر ڈال دیتے تو وہ سانپ بن جاتی، اسی طرح حضرت سلیمان علیہ السلام کے لئے جنات اور ہواؤں کو تابع کر دیا تھا، حضرت عیسیٰ کو ”میسائی“ عطا فرمائی تھی، اور سید الانبیاء حضرت محمد ﷺ کو قرآن کی فصاحت و بلاغت کا معجزہ عطا فرمایا تھا۔ یہ تمام معجزات اللہ کی قدرت کی نشانی تھے، جسے

اللہ نے انبیاء کرام کو دیا تھا، ورنہ خود انبیاء کرام اپنی طرف سے معجزہ پیش کرنے کی صلاحیت اور قوت نہیں رکھتے تھے، اللہ تعالیٰ نے قرآن مجید کو انبیاء سابقین کی شریعتوں کی حقانیت کی صداقت بنا کر پر نازل فرمایا تھا کیونکہ ان انبیاء کرام کی امتوں اور ان کے گمراہ علماء نے اپنی دنیا طلبی کی خاطر اپنے اپنے انبیاء کی شریعتوں اور کتابوں میں بڑی تحریف کر ڈالی تھی، جن کی تکذیب قرآن نے کی اور ان علماء سوء کی ہیرا پھیری کا پردہ چاک کیا، جیسا کہ بنی اسرائیل کی بابت اللہ تعالیٰ نے فرمایا ﴿ان هذا القرآن یقص علی بنی اسرائیل اکثر الذی ہم فیہ یختلفون﴾ (نمل: ۷۶) یعنی یہ قرآن بنی اسرائیل کی بابت اکثر ان باتوں کو بیان کرتا ہے جن میں وہ اختلاف کرتے تھے۔

اس مقالے میں حضرت شیخ رحمہ اللہ نے بڑے علمی انداز میں معجزات کی حقانیت پر بحث کی ہے جو علماء اور اہل علم کے لئے بہت مفید ہے، نیز اس سے حضرت شیخ کی علمی گہرائی اور دلائل کی پختگی کا اندازہ ہوتا ہے، غرض یہ رسالہ معنوی طور پر حائق و معارف اور اسلام کی حقانیت کے لئے ایک سند کی حیثیت رکھتا ہے اس مجموعے میں حضرت شیخ کا ایک قیمتی مقالہ ایمانیات کے سلسلے میں قضاء و قدر بھی ہے، جسے حضرت شیخ نے بڑے مدلل طور پر لکھا ہے، جس کا نام ہے:

”الإیمان بالقضاء والقدر علی طریقہ اهل السنة والاثار“ یعنی

قضاء و قدر پر اہل سنت کا ایمان،

قضاء و قدر کا مسئلہ بڑا نازک ہے، تقدیر کے بارے میں بڑے مختلف عقائد اور خیالات کا اظہار کیا گیا ہے، لیکن حضرت شیخ رحمہ اللہ نے اہل سنت والجماعت کے عقیدے کے مطابق اس پیچیدہ بحث کو نہایت آسان اور عام فہم انداز میں بیان کر دیا ہے۔

حضرت شیخ نے ”تقدیر“ کو علم غیب سے تعبیر کیا ہے جس کو الجھنے اور بحث کرنے کی

ضرورت نہیں ہے، بلکہ انسان کے لئے یہی کافی ہے کہ وہ تمام غیبی باتوں پر صدق دل سے ایمان لائے اور ان کی کرید میں نہ لگے۔

ایک جگہ حضرت شیخ رحمہ اللہ نے تقدیر کو اللہ کی قدرت قرار دیا ہے کہ اللہ رب العزت ہر چیز پر قادر ہے اور جو کچھ ہو چکا ہے اور جو کچھ ہونے والا ہے اور جس طرح ہو گا ان سب باتوں کا علم صرف اللہ ہی کو ہے۔

تقدیر کے سلسلے میں یہ حقیقت بیان فرمائی کہ تقدیر لکھی جا چکی ہے جیسا کہ اللہ تعالیٰ کا ارشاد ہے ﴿قُلْ لَنْ يَصْبِيَنَا إِلَّا مَا كَتَبَ اللَّهُ لَنَا﴾ (توبہ: ۵۱) یعنی کہہ دو کہ ہمیں وہی پیش آئے گا جو اللہ نے ہمارے لئے لکھ دیا ہے۔ اور اس مضمون کو خوب عمدہ طور پر مفصل بیان کیا ہے جس کو پڑھ کر تقدیر کی بابت ہر قاری کا ذہن صاف ہو جاتا ہے اور یہ دقیق اور نازک مسئلہ نہایت آسانی سے سمجھ میں آ جاتا ہے۔

حضرت شیخ رحمہ اللہ نے تقدیر کے مسئلے پر اس مختصر رسالے میں بڑی جامعیت کے ساتھ اس مسئلے ہر پہلو پر روشنی ڈالی ہے، یہ رسالہ بہت اہم ہے اور خصوصاً علماء اور خطباء کے لئے بہت مفید ہے۔

اللہ تعالیٰ حضرت شیخ رحمہ اللہ کو اعلیٰ علیین میں جگہ عطا فرمائے اور ان کے ان علمی صدقات کو رشد و ہدایت کا ذریعہ بنائے اور ان کے صاحبزادہ محترم حضرت شیخ عبدالرحمن الحمد و رئیس المحاکم الشرعیہ والشئون الدینیہ دولۃ قطر کو جزائے خیر عطا فرمائے۔ (آمین)

الداعی الی الخیر  
مختار احمد الندوی

مدیر الدار السلفیہ ممبئی

اکتوبر ۲۰۰۱ء





## قضاء و قدر کی حقیقت

قضاء و قدر کی بحث نے علماء سے متقدمین و متاخرین کے درمیان ایسی نزاعی شکل اختیار کر لی کہ وہ مختلف فرقوں میں بٹ کر رہ گئے۔ اس کے نتیجے میں جو صورت حال پیش آئی اس کی تعبیر اگر ہم قرآن کے الفاظ میں بیان کرنا چاہیں تو وہ یہ ہوگی:

كُلُّ حِزْبٍ بِمَا لَدَيْهِمْ فَرِحُونَ۔ ”ہر گروہ کے پاس جو کچھ ہے وہ اس پر نازاں ہے“ (الروم-۳۲)

فَهَدَى اللَّهُ الَّذِينَ آمَنُوا لِمَا  
اخْتَلَفُوا فِيهِ مِنَ الْحَقِّ بِآيَاتِهِ وَاللَّهُ  
يَهْدِي مَنْ يَشَاءُ إِلَى صِرَاطٍ مُسْتَقِيمٍ  
”تو اللہ نے اپنے اذن سے اہل ایمان کی اس  
حق کے معاملہ میں رہنمائی فرمائی جس میں لوگوں  
نے اختلاف کیا تھا۔ اللہ جسے چاہتا ہے راہ  
راست دکھاتا ہے۔“ (البقرہ-۲۱۳)

”قدر کا مطلب اگر ہم یہ بیان کریں کہ اللہ تعالیٰ نے ایک نظام اور ایک محکم منصوبہ کے ساتھ اشیاء کا اندازہ مقرر کیا ہے جو قدرت الہی کے ہم معنی ہے کیوں کہ اللہ ہر چیز پر قادر ہے اور جو وہ چاہتا ہے کر گذرتا ہے یا بالفاظ دیگر ہم یہ کہیں کہ ”قدر“ سے مراد اللہ تعالیٰ کا اشیاء کو ان کے وجود میں آنے سے پہلے ان کا جاننا ہے کیوں کہ جو کچھ ہو چکا، جو ہونے والا ہے اور جس طرح ہونے والا ہے ان سب باتوں کا اسے اچھی طرح علم ہے۔ بہر صورت یہ سب باتیں اس کی صفات میں سے ہیں اور تقدیر الہی کے مفہوم میں شامل ہیں۔

تقدیر کا تعلق عالم غیب سے ہے اس لئے اس کی اصل حقیقت جاننے کیلئے

انسان کو کاوش نہیں کرنا چاہیے۔ صحابہ کرام قضا و قدر کی بحث میں نہیں پڑتے تھے، اس بنا پر کہ اس کا تعلق عالم غیب سے ہے اور ان امور سے ہے جو آنکھوں سے ادجمل ہیں زہیر کا شعر ہے:

كُوْنْتُ اَعْجَبُ مِنْ شَيْءٍ لَا اَعْجَبِي سَعَى الْفَقِيْدِ وَهُوَ مَجْبُوْعٌ لَهٗ الْقَدْرُ

اگر مجھے کسی بات پر تعجب ہوتا تو تعجب خیر چیز انسان کی کوشش ہے کہ جب تقدیر اس کو پونیدہ،

انسان کے لئے یہ کافی ہے کہ وہ ان تمام باتوں پر ایمان لے آئے جن کی اللہ تعالیٰ نے خبر دی ہے۔ مثلاً مخلوقات کی تخلیق، ہر چیز کا اُسے پہلے سے علم ہونا، ہر چیز پر اُس کا قادر ہونا اور یہ کہ وہ جو چاہتا ہے کہ گذرتا ہے۔ امام احمد سے جب تقدیر کے بارے میں پوچھا گیا تو آپ نے فرمایا:

”تقدیر برحمن کی قدرت ہے۔“

علامہ ابن قیم نے اس مفہوم کو اشعار میں نقل کیا ہے۔ فرماتے ہیں:

خَمِيْقَةُ الْقَدْرِ الَّذِي حَارَ الْوَدَىٰ فِي سَائِنِهِ هُوَ دَرَّةُ الرَّحْمَنِ

تقدیر کی حقیقت جس کے بارے میں لوگ پریشان ہیں یہ ہے کہ وہ رحمن کی قدرت ہے

وَأَسْتَحْسِنُ ابْنَ عَقِيْلٍ ذَا مِنْ أَحْمَدَ لِمَا حَكَاهُ عَنِ الرَّضَى الرَّبَّانِي

ابن عقیل نے امام احمد کے اس قول کو مستحسن قرار دیا ہے کیونکہ یہ ایسی شخصیت سے منقول ہے جو نہایت پسندیدہ اور

اللہ والی ہے۔

لَهُ تَالِ الْاِمَامِ شَفِي الْقُلُوْبِ بِلَفْظَةٍ ذَاتِ اِحْتِصَارٍ وَهِيَ ذَاتُ بَيَانَ

امام نے مختصر اور واضح الفاظ میں وہ بات کہی ہے جو دلوں کو شفاء عطا کرنے والی ہے

## تقدیرِ رحمن کی قدرت ہے

تقدیر یعنی اس بات کو جاننا اور ایمان لے آنا کہ اللہ ہر چیز پر قادر ہے اور جو کچھ ہو چکا اور جو ہونے والا ہے اور جس طرح ہو گا ان سب باتوں کا علم اُسے ہے۔ امام احمد سے جب تقدیر کے بارے میں پوچھا گیا تو آپ نے فرمایا: ”تقدیرِ رحمن کی قدرت ہے“ ابن عقیل کہتے ہیں کہ امام احمد نے مختصر اور جامع الفاظ میں نہایت تشفی بخش جواب دیا ہے:

راعب الصغفانی ”غریب القرآن“ میں فرماتے ہیں:

”قدر (تقدیر) قدرت اور فیض الہی پر دلالت کرتی ہے۔“

اور صاحب فتح الباری نے ابوالمنظر السمعانی کا یہ قول نقل کیا ہے کہ:

”تضادِ قدر کی معرفت کتاب و سنت پر موقوف ہے نہ کہ محض عقل و قیاس پر لہذا جو شخص اس مسئلہ میں کتاب و سنت پر اعتماد کرنے سے گریز کرے گا وہ حیرانی و پریشانی کے عالم میں بھٹکتا ہے گا اور شفاء نہیں پاسکے گا۔“

ابوالمنظر کی یہ بات بالکل صحیح ہے۔ تضادِ قدر کے دلائل کتاب و سنت ہی سے

حاصل کرنے چاہیے۔ کیونکہ ان کے اندر کامل رہنمائی کا سامان موجود ہے اور وہ درحقیقت

نسخہ شفاء ہیں۔ بعض مفسرین نے تضادِ قدر کے مسئلہ میں جو بحث کی ہے اس سے ضرر

نظر کرنا ہی بہتر ہے کیوں کہ بہر حال یہ انسان کا کلام ہے جس کو لوگ ایک دوسرے سے

نقل کرتے ہیں پھر وہ مشہور ہو جاتی اور پھیل جاتی ہے اور بسا اوقات صحیح نہیں ہوتی۔

”قدر“ اپنے لفظ اور مفہوم کے اعتبار سے قدرتِ الہی اور باقاعدہ (Systematic)

طریقہ پر ایک محکم فیصلہ کے ساتھ اشیاء کا انداز مقرر کرنے (منصوبہ بندی کرنے) پر دلالت

کرتی ہے۔ جو شخص بھی تقدیر سے متعلق قرآن کی آیات کا مطالعہ کرے گا وہ ان کو اسی

مفہوم پر منطبق پائے گا۔ رہا لفظ قضا کا تو اس کا استعمال کسی کام کو پورا کرنے کے معنی میں ہوتا ہے۔

اس کے پیش نظر قضا و قدر کے معنی ہوئے: اللہ تعالیٰ نے عالم کو پختہ اور محکم اندازوں (منصوبہ بندی) کے تحت وجود بخشا اور ایسے قوانین جاری کئے جو ناقابل تغیر و تبدل ہیں۔ اور اس نے اس کام کو اس طرح مکمل کر دیا ہے کہ اس میں کسی قسم کی اصلاح تبدیلی یا کمی بیشی کے لئے کوئی گنجائش باقی نہیں رہتی۔ یہ اس ہستی کی کاریگری ہے جس نے ہر چیز کو پختہ بنایا۔ ارشاد الہی ہے:

وَحَلَقَ كُلَّ شَيْءٍ فَقَدَرَهُ تَقْدِيرًا  
 "اس نے ہر چیز کو پیدا کیا اور اس کی ایک  
 (الفقان - ۲) تقدیر مقرر کی۔"

یعنی اس نے نہایت منظم، پختہ اور محکم انداز سے پیمانے مقرر کئے۔ نیز فرمایا:

اللَّهُ يَعْلَمُ مَا تَحِيدُ كُلُّ أُنْتَى وَمَا  
 تَغِيضُ الْأَرْحَامَ وَمَا تَزِدُّوهُمُ  
 شَيْئًا عِندَهُ بِتَقْدِيرٍ - (الرعد - ۸)

"اللہ جانتا ہے ہر عورت کے حمل کو اور جو کچھ رحوں کے اندر گھٹتا اور بڑھتا ہے، اُسے بھی اور ہر چیز اس کے ہاں ایک اندازہ کے مطابق ہے۔

دوسری جگہ فرمایا:

إِنَّا كُلَّ شَيْءٍ خَلَقْنَاهُ بِقَدَرٍ -  
 (القر - ۳۹) ہم نے ہر چیز کو اندازہ کے مطابق پیدا  
 کی ہے۔"

یعنی مقررہ اندازہ اور پختہ نظام کے ساتھ۔ ہر چیز اسی طرح پیدا کی گئی ہے۔ اور کسی چیز کو بھی اس نے اس طور سے پیدا نہیں کیا کہ وہ اتفاقاً اور طبعاً وجود میں آئی ہو۔ ابن جریر نے اپنی تفسیر میں اس کا یہ مطلب بیان فرمایا ہے کہ ہم نے ہر چیز کو اپنے مقررہ پیمانے پر اور اپنے فیصلہ کے مطابق پیدا کیا۔ بعض مفسرین اس آیت کو قضا و قدر پر محمول

کمر کے اس کی غلط تفسیر کرتے ہیں۔ اور ان آثار کا حوالہ دیتے ہیں جو قضا و قدر کے سلسلہ میں وارد ہوتے ہیں گویا اس آیت کا شانِ نزول یہی ہے۔ حالانکہ یہ غلط ہے کیونکہ اس آیت کا قضا و قدر سے کوئی تعلق نہیں۔ اس جیسی دوسری آیت یہ ہے۔

وَأَنْزَلْنَا مِنَ السَّمَاءِ مَاءً بِقَدَرٍ - ”اور ہم نے آسمان سے ایک خاص اندازہ کے

(المومنون - ۱۸) مطابق پانی اتارا۔“

یعنی لوگوں کی ضرورت کے بقدر۔ ایسی کثیر اور موسلا دھار بارش نہیں کہ لوگوں کی کھیتیاں اور جانور تباہ ہو جائیں اور نہ ایک دم سے کسی ایک جگہ پر کہ عمارتوں کو نقصان پہنچے، بلکہ قطروں کی شکل میں اس طرح برستی ہے کہ گویا چھلنی کے سوراخوں سے پانی ٹپک رہا ہے۔ اس سے زمین سیراب ہوتی ہے اور وادیاں بہنے لگتی ہیں۔ اگر ایک ساتھ پانی برستا تو اس سے لوگوں کو اور مویشیوں اور کھیتوں کو نقصان پہنچتا اور جو فوائد مطلوب ہیں وہ حاصل نہ ہوتے جیسا کہ ایک جگہ فرمایا ہے:

وَلَوْ بَسَطَ اللَّهُ الرِّقَّ لِعِبَادِهِ لَبَغَوْا فِي الْأَرْضِ وَلَٰكِن يَنْزِلُ بِقَدَرٍ مَّا يَشَاءُ إِنَّهُ بِعِبَادِهِ خَبِيرٌ بَصِيرٌ  
”اگر اللہ اپنے سب بندوں کے لئے رزق فراخ کر دیتا تو وہ زمین میں سرکشی کرتے، لیکن اللہ ایک حساب سے جتنا چاہتا ہے رزق نازل فرماتا ہے۔ وہ اپنے بندوں سے باخبر ہے اور

(الشوری - ۲۷) ان پر نگاہ رکھتا ہے۔“

آیت وَأَنْزَلْنَا مِنَ السَّمَاءِ مَاءً بِقَدَرٍ اور ہم نے آسمان سے ایک خاص اندازہ کے مطابق پانی اتارا (لفظاً معنایاً آیت اِتَّكَلَّ شَيْئٌ خَلَقْنَا لَهُ بِقَدَرٍ اور ہم نے ہر چیز ایک اندازہ کے مطابق پیدا کی ہے) کے مشابہ ہے اور اس کا مطلب وہی ہے جو آیت وَخَلَقَ كُلَّ شَيْءٍ فَقَدَرًا وَتَقْدِيرًا اس نے ہر چیز کو پیدا کیا اور اس کی ایک تقدیر

مقرر کی) کا ہے یعنی ہر چیز کو موزوں، متناسب اور پختہ بنایا۔ صُنِعَ اللّٰهِ الَّذِي اَتَقَنَّ  
كُلَّ شَيْءٍ (یہ اللہ کی کاریگری ہے جس نے ہر چیز کو اتساوار کیا)

اس کی نظیر یہ آیت بھی ہے۔

وَالْقَمَرَ قَدَّرْنَا مَنَازِلَ حَتَّىٰ عَادَ  
كَالْعُرْجُونِ الْقَدِيمِ (یسین - ۳۹)

”اور چاند کے لئے ہم نے منزلیں مقرر کی ہیں  
یہاں تک کہ وہ پھر کھجور کی سوکھی ٹہنی کی طرح رہ  
جاتا ہے۔“

یعنی چاند کے لئے اندازے مقرر کر دیئے چنانچہ وہ اس کے مطابق ہر شب کو  
ایک منزل میں داخل ہوتا ہے نہ اُس سے آگے بڑھتا ہے اور نہ پیچھے رہتا ہے۔ قد  
کے معنی پر اس آیت سے بھی روشنی پڑتی ہے۔

ثُمَّ جِئْت عَلَىٰ قَدَرٍ يَا مُوسَىٰ  
”پھر اے موسیٰ تم ایک خاص وقت پر آگے۔“  
(طہ - ۴۰)

یعنی تمہارے آنے کے لئے جو وقت ہم نے مقرر کیا ہے اس پر تم آئے۔ اس  
کا مطلب یہ ہے کہ اللہ تعالیٰ نے حضرت موسیٰ سے چالیس شب دروز کے بعد کلام  
کرنے کا وعدہ فرمایا تھا۔ چنانچہ قرآن مجید میں ارشاد ہوا ہے:

فَتَمَّ مِيقَاتِ رَبِّهِ اَرْبَعِيْنَ كَيْلَةً۔  
”تو اس کے رب کی مقررہ مدت چالیس شبے  
روز میں پوری ہو گئی۔“ (الاعراف - ۱۴۲)

اسی طرح ایک اور آیت میں ارشاد ہوا ہے:

الْمُ نَخَلِكُمْ مِنْ مَّاءٍ مَّهِينٍ نَّجْعَلُنَا  
فِيْ قَدَرٍ مَّكِيْنٍ اِلَىٰ قَدَرٍ مَّعْلُوْمٍ  
فَقَدَرْنَا فَنِعْمَ الْفَادِرُونَ۔  
”کیا ہم نے تم کو ایک حقیر پانی سے پیدا نہیں  
کیا؟ پھر ہم نے اس کو ایک مقررہ وقت تک  
ایک محفوظ جگہ میں رکھا۔ تو ہم نے ایک اندازہ

(المسلّت - ۲۰) مقرر کیا پس ہم کیا ہی اچھا اندازہ مقرر کر سکتے ہیں!

ایک قرأتِ قَدْرَ تَنَا۔ تشدید کے ساتھ ہے جس کے معنی ہیں ہم نے محکم تدبیر کے ساتھ اندازہ مقرر کیا تو کیا ہی اچھے ہیں ہم اندازہ مقرر کرنے والے۔ اور دوسری قرأتِ بغير تشدید کے ہے یعنی قَدْرَ تَنَا جو قدرت سے مشتق ہے۔ اس صورت میں معنی ہوں گے ہم اس کی تخلیق اور قدر بخوبی بہترین شکل میں کرنے پر قادر ہیں تو کیا ہی اچھے ہیں ہم قدرت رکھنے والے۔

یہ ہے ”قدر“ کی حقیقت کا ذکر قرآن میں ہوا ہے۔ ایک شاعر کے قول سے بھی قدر کا مفہوم واضح ہوتا ہے:

قَدْرٌ لِرَجُلِكَ قَبْلَ الْخَطِّ مَوْضِعَهَا      فَمَنْ عَلَا ذَلِمًا عَنَّا غَيْرَ ذَلِمًا  
 قدم رکھنے سے پہلے پاؤں کیلئے جگہ کا اندازہ کر لو      کیونکہ جو بے پردہی سے چکینی زمین پر قدم رکھتا ہے  
 پھسل جاتا ہے۔

رہا لفظ قضا تو اس کا مطلب یہ ہے کہ وہ مخلوقات کی تخلیق کر چکا۔ دونوں کا ذکر

ذیل کی آیت میں موجود ہے۔

قُلْ أَيْتُّكُمْ لَتَكْفُرُونَّ بِالَّذِي خَلَقَ  
 الْأَرْضَ فِي يَوْمَيْنِ وَتَجْعَلُونَ لَهُ  
 أَنْدَادًا ذَلِكَ رَبُّ الْعَالَمِينَ وَجَعَلَ  
 فِيهَا رَوَاسِي مِّنْ تَحْتِهَا دَبَابِعٌ  
 فِيهَا وَقَدَّرَ فِيهَا أَمْوَاجَ مَاءٍ مُّتَبَعَةٍ  
 أَيَّامٍ سَوَاءٍ لِّلسَّاعِلِينَ ثُمَّ أَسْرَىٰ  
 إِلَى السَّمَاءِ وَهِيَ دُحَانٌ فَقَالَ لَهَا

”کہو کیا تم اس خدا کا انکار کرتے ہو جس نے زمین کو دو دن میں پیدا کیا اور دوسروں کو اس کا ہمسر ٹھہراتے ہو؟ وہی تو سارے جہاں کا رب ہے اس نے زمین کے اوپر پہاڑ جمادیتے اور اس میں برکت رکھ دی اور اس میں ٹھیک اندازے سے خوراک کا سامان مہیا کر دیا چادرن میں۔ اٹکنے والوں کی ضرورت کے مطابق۔ پھر وہ



وَاللّٰرِضِ اٰتِيًا طَوْعًا اَوْ كَرْهًا قَالَتَا  
 اٰتِيَا طَاعِيَيْنِ نَقَضَا هُنَّ سَبْعَ سَمَوٰتٍ  
 فِيْ يَوْمَيْنِ وَاَوْحٰى فِيْ كُلِّ سَمَاءٍ اَمْرَهَا  
 وَزَيْنَا السَّمَاءِ الَّذِيْنَ بَصَّيْحُ وَ  
 حِفْظًا ذٰلِكَ تَقْدِيْرُ الْعَزِيْزِ الْعَلِيْمِ -  
 (رحم السجده - ۱۲ تا ۹)

آسمان کی طرف متوجہ ہو جاؤدھواں تھا۔ اس نے  
 آسمان اور زمین سے کہا اؤدخوشی سے یا ناخوشی  
 سے دونوں نے عرض کیا ہم بخوشی حاضر ہیں۔  
 پھر اُس نے دو دن میں سات آسمان بنا دیئے  
 اور ہر آسمان میں اس کے مناسب حال حکم وحی  
 کر دیا اور آسمان دنیا کو ہم نے چراغوں سے  
 آراستہ کیا اور اُسے محفوظ کر دیا۔ یہ منصوبہ ہے  
 ایک زبردست علیم ہستی کا۔“

اس آیت میں ”تضاء“ اور ”قدر“ دونوں کا ذکر موجود ہے۔ یہ ہے قضاء و قدر کی  
 حقیقت یعنی اُس نے اشیاء کی تخلیق ایک منظم اور حکم اور پابندار منصوبہ کے ساتھ کی ہے۔  
 اور جس میں زمانہ کی تبدیلی سے کوئی تبدیلی واقع نہیں ہوتی۔ ہر چیز حساب سے ہے۔  
 صحیحین کی اس حدیث کا بھی مطلب یہی ہے جس میں نبی کریم صلی اللہ علیہ وسلم فرماتے ہیں  
 اِنَّ اللّٰهَ كَتَبَ مَقَادِيْرَ الْخَلْقِ  
 قَبْلَ اَنْ يَخْلُقَ السَّمٰوٰتِ وَالْاَرْضَ  
 مخلوقات کی تقدیر لکھ چکا ہے۔“

اس لکھنے سے مراد وہ علم ہے جو اللہ کی ذات کے ساتھ قائم ہے اور اسی  
 مفہوم میں ہم کہتے ہیں کہ یہ اللہ کی تقدیر ہے اور اللہ جو چاہتا ہے کر گزرتا ہے۔  
 قدرۃ اللہ یعنی جو اللہ کے علم میں سے موجود ہے۔  
 شیخ الاسلام ابن تیمیہ فرماتے ہیں۔

”جمہور اہل سنت جو تقدیر کو مانتے ہیں اس بات کے قائل ہیں کہ بندہ حقیقتاً  
 فاعل ہے اور وہ حقیقتاً قدرت و استطاعت رکھتا ہے۔ وہ طبعی اسباب کی تاثیر کا امکا

نہیں کرتے، بلکہ ان تمام باتوں کو مانتے ہیں جن پر عقل دلالت کرتی ہے مثلاً یہ کہ اللہ ہواؤں سے بادلوں کو پیدا کرتا ہے۔ بادلوں سے پانی برتا ہے اور پانی سے پودے لگتے ہیں۔ وہ یہ نہیں کہتے کہ مخلوقات میں جو طبعی قوتیں موجود ہیں ان کا کوئی اثر نہیں ہوتا بلکہ وہ تسلیم کرتے ہیں کہ ان میں حقیقی تاثیر ہے جس طرح اسباب کی تاثیر مسبات (تسلیج) میں ہوتی ہے اور اللہ سبحانہ سبب اور سبب دونوں کا خالق ہے۔“

امام احمد سے جب قدر کے بارے میں پوچھا گیا تو آپ نے فرمایا:

«القدر قدرة الرحمن، سبب اور سبب دونوں کا خالق ہے۔»

ابن عقیل نے اس قول کو مستحسن کہا اور فرمایا کہ امام احمد کا یہ مختصر قول قلوب کے لئے تشفی بخش ہے۔ اور علامہ ابن قیم نے اس کو شعر کا جامہ پہنایا۔

حَقِيقَةُ الْقَدْرِ الَّذِي حَارُّوهُ فِي شَأْنِهِ هُوَ قَدْرَةُ الرَّحْمَنِ  
تقدیر کی حقیقت جس کو جلانے کے لئے لوگ پریشان ہیں وہ رحمن کی قدرت ہے

## تقدیروں کا لکھا جانا

تقدیروں کا لکھا جانا کتاب و سنت سے ثابت ہے۔ قرآن کریم میں موجود ہے

قُلْ لَنْ يُغَيِّبَنَا إِلَّا مَا كَتَبَ اللَّهُ لَنَا  
«کہو ہمیں وہی پیش آئے گا جو اللہ نے ہمارے لئے لکھ رکھا ہے۔»

(التوبہ - ۵۱)

«کوئی مصیبت ایسی نہیں جو زمین میں یا آسمان سے  
نفس پر نازل ہوتی ہو اور اس کو ہم نے پیدا  
کرنے سے پہلے ایک کتاب میں لکھ نہ رکھی ہو

مَا أَصَابَ مِنْ مُصِيبَةٍ فِي الْأَرْضِ وَلَا  
فِي أَنْفُسِكُمْ إِلَّا فِي كِتَابٍ مِنْ  
قَبْلِ أَنْ نَبْرَأَهَا إِنَّ ذَلِكَ عَلَى

اللَّهُ يَسِيرٌ

(الحديد- ۲۲)

ایسا کرنا اللہ کے لئے بہت آسان ہے۔“

وَعِنْدَكَ مَفَاتِحُ الْغَيْبِ لَا يَعْلَمُهَا إِلَّا  
 هُوَ يَعْلَمُ مَا فِي الْبُرُودِ الْبَحْرِ وَمَا تَسْقُطُ  
 مِنْ وَرَقَةٍ إِلَّا يَعْلَمُهَا وَلَا حَبَّةٍ فِي ظُلْمَاتِ  
 الْأَرْضِ وَلَا رَطْبٍ وَلَا يَابِسٍ إِلَّا فِي  
 كِتَابٍ مُبِينٍ - (الانعام- ۵۹)

”اور غیب کی کنجیاں اسی کے پاس ہیں۔ اس کے  
 سوا ان کو کوئی نہیں جانتا۔ خشکی اور تری میں جو کچھ  
 ہے اسے وہ جانتا ہے اور کوئی پتا نہیں کرتا مگر  
 اس کو وہ جانتا ہے۔ اور زمین کی تہوں میں کوئی دانہ  
 اور کوئی خشک دتر چیز اسی نہیں جو ایک واضح کتاب  
 میں درج نہ ہو۔“

اور صحیح حدیث میں ہے کہ نبی صلی اللہ علیہ وسلم نے فرمایا:

اللَّهُ كَتَبَ مَقَادِيرَ الْخَلَائِقِ قَبْلَ  
 أَنْ يَخْلُقَ السَّمَوَاتِ وَالْأَرْضِ بِمِائَةِ  
 عَامٍ -

”اللہ نے مخلوقات کی تقدیریں زمین اور آسمانوں  
 کی تخلیق سے پانچ سو سال پہلے لکھ دیں۔“

نیز حدیث میں ہے:

أَوَّلُ مَا خَلَقَ اللَّهُ الْقَلَمَ فَقَالَ لَهُ اكْتُبْ  
 فَجَرَى تِلْكَ السَّاعَةَ بِمَا هُوَ كَاتِبٌ  
 إِلَى يَوْمِ الْقِيَامَةِ -

”اللہ نے سب سے پہلے قلم کو پیدا کیا اور اس سے  
 کہا لکھ تو اس وقت سے قیامت تک جو کچھ بھی  
 پیش آنے والا تھا سب لکھا گیا۔“

تقدیر کے لکھے جانے کے بارے میں جب ہم وہ باتیں پڑھیں اور سنیں جو اللہ اور  
 اس کے رسول سے ثابت ہیں تو ہمیں یہ سمجھ لینا چاہیے کہ اس کتابت کا تعلق عالم غیب  
 سے ہے لہذا اسے اس کتابت پر محمول کرنا جسے ہم اپنے ہاتھ سے لکھتے ہیں یا اس قلم پر  
 محمول کرنا جس سے ہم لکھتے ہیں صحیح نہیں ہے، بلکہ یہ اس بات کی تعبیر ہے کہ اللہ کو  
 ایسا کا علم ان کے وقوع میں آنے سے قبل تھا۔ کیونکہ اللہ تعالیٰ کو ان تمام باتوں کا علم ہو

جو واقع ہوئیں اور جو واقع ہوں گی اور جس طرح واقع ہونے والی ہیں۔ یہ باتیں اللہ کے علم میں اس طرح ہیں کہ گویا ضبطِ تحریر میں لائی گئی ہوں۔ اس بات کو اللہ تعالیٰ نے لکھنے سے تعبیر فرمایا ہے۔ جس طرح کوئی شخص اپنے ساتھی سے کہتا ہے کہ تمہاری بات میرے دل میں نقش ہو گئی ہے، جبکہ وہ اس کو اہمیت دینا چاہتا ہو۔ یہ اس لئے کہ انسان نیاں کا عادی ہے اور اس نیاں کی ہی بنا پر اس کا نام انسان رکھا گیا ہے۔ اس سلسلہ میں آیت **وَلَقَدْ عَهِدْنَا إِلَىٰ آدَمَ مِن قَبْلِ مَنسَىٰ وَكُنْمِ تَحَدُّدٍ لَهُ عَزْمًا** ہم نے اس سے پہلے آدم کو حکم دیا تھا، مگر وہ بھول گیا اور ہم نے اس میں غم نہ پایا) سے بھی استدلال کیا گیا ہے کسی شاعر نے کہا ہے:

وَمَا سَمِعَ الْإِنْسَانَ إِلَّا لِسِيهِ      وَمَا الْقَلْبَ إِلَّا أَنَّهُ يَنْقَلِبُ  
انسان کو اس کے نیاں کی وجہ سے انسان      اور دل کو قلب اس لئے کہا جاتا ہے کہ اس میں  
کہا جاتا ہے۔      قلبِ ریخالات کا الٹ پیرا ہوتا رہتا ہے۔

ایک قول یہ بھی ہے کہ انسان کو انسان اس بنا پر کہا جاتا ہے کہ وہ ایک دوسرے سے مانوس ہوتا ہے کیوں کہ وہ طبعاً اجتماعیت پسند واقع ہو اسے۔ خدا سے واحد ہی کی ذات ایسی ہے جسے نہ اذکھ آتی ہے اور نہ نیند اور نہ وہ بھولتا ہے۔ اس نے ہر چھوٹی بڑی چیز کو شمار کر رکھا ہے۔ اس کا تمام چیزوں کو لکھنا اشارہ ہے اس بات کی طرف کہ تمام چیزیں اس کے علم میں ہیں۔ اس کی تخلیق کردہ کوئی چیز بھی اس سے پوشیدہ نہیں ہے۔ اس کے علم میں یہ چیزیں اس طرح ہیں کہ گویا ضبطِ تحریر میں آگئی ہوں۔ یہیں نہ تو اس کتابت کی صنعت معلوم ہے اور نہ اس قلم کی جس سے لکھا گیا ہے اور نہ اس مقام کی جہاں لکھا گیا۔

اس مخلوق (انسان) نے اپنے ہنر سے ایک ایسا آلہ ایجاد کر لیا ہے جو بغیر ہاتھ،

روشنائی اور قلم کے جو کچھ سنا ہے لکھ لیتا ہے اور تمام باتیں ریکارڈ کرتا ہے درآنحالیکہ آلہ رکھنے والے سوتے رہتے ہیں اور ایک دوسرے آلہ ایسا ایجاد کیا ہے جو پانی اور بجلی کے خمیج کا حساب بتلاتا ہے جسے میٹر کہا جاتا ہے، اس میں بھی قلم اور روشنائی استعمال کئے بغیر سب کچھ لکھا جاتا ہے درآنحالیکہ میٹر والے وہاں موجود نہیں ہوتے۔ جب یہ ایک مخلوق کی کاریگری ہے تو اس خدا کے بائے میں کیا تصور کیا جاسکتا ہے جو سب کا خالق ہر چیز پر قادر اور جو چاہے کر گذرنے والا ہے۔ وہ جب کسی چیز کا ارادہ کرتا ہے، تو کہتا ہے ہو جا اور وہ وجود میں آجاتی ہے۔ اس نے ہر چھوٹی بڑی چیز کو شمار کر رکھا ہے آسمان وزمین میں ذرہ برابر بھی کوئی چیز اس سے پوشیدہ نہیں ہے اور ہر چھوٹی بڑی چیز ایک واضح کتاب میں درج ہے۔

ہم نے یہ باتیں تقریباً فہم کے لئے بیان کی ہیں تاکہ ذہن قرآن پر ایمان لانے کے لئے آمادہ ہو جائے۔ اللہ تعالیٰ ہر مصیبت کو اس کے واقع ہونے سے پہلے جانتا ہے لیکن اللہ تعالیٰ کا محض جاننا کسی شخص کو مصیبت میں مبتلا نہیں کرتا بلکہ مصیبت مترتب ہونے والے اسباب کی بنا پر واقع ہوتی ہے۔ اگر کوئی شخص ان اسباب و وسائل سے بے اعتنائی برتے جو اسے مصیبت سے بچا سکتے ہیں اور جن کو استعمال کرنے کا حکم اسلام نے دیا ہے اور اس کے نتیجہ میں وہ مبتلا سے مصیبت ہو جائے تو وہ اپنا تحفظ نہ کرنے اور طبعی اسباب استعمال نہ کرنے کی بنا پر قصور دار قرار پائے گا۔ قرآن کریم میں ارشاد ہوا ہے:

وَمَا آصَابَكُمْ مِنْ مُصِيبَةٍ فَبِمَا كَسَبَتْ  
 آيَاتِكُمْ - (الشوریٰ - ۳۰) ہاتھوں کی کمائی کی وجہ سے پہنچی ہے۔

اور تم کو جو مصیبت بھی پہنچی ہے، تمہارے اپنے

اور اگر وہ مصیبت کو دفع نہ کر سکتا ہو تو وہ معذور ہے اور اسے اس بات پر

مطلبن ہو جانا چاہتے کہ یہ تقدیر الہی (فیصلہ الہی) ہے اور وہ جو چاہتا ہے کرتا ہے۔ صحیح حدیث میں نبی صلی اللہ علیہ وسلم کا ارشاد ہے:

”طائفت در مومن کمزور مومن کے مقابلہ میں بہتہ  
 إِلَى اللَّهِ مِنَ الْمُؤْمِنِ الضَّعِيفِ وَ  
 فِي كُلِّ خَيْرٍ“  
 اور اللہ کو زیادہ پسند ہے اور بھلائی دونوں میں  
 ہے۔“

انسان کو چاہئے کہ جو چیز نفع بخش ہے اس کی خواہش کرے۔ اللہ سے مدد طلب کرے اور کمزور بن کر نہ بیٹھا رہے۔ اگر مصیبت آپڑے تو یہ نہیں کہنا چاہئے کہ اگر میں ایسا کرتا تو ایسا ہوتا، بلکہ یہ کہنا چاہئے کہ یہ تقدیر الہی ہے وہ جو چاہتا ہے کرتا ہے کیونکہ اگر مگر سے شیطان کو کام کرنے کا موقع مل جاتا ہے۔ انبیاء علیہم السلام بھی دشمن سے تحفظ کے لئے اسباب و وسائل استعمال کرتے تھے حالانکہ ان کی مدد وحی کے ذریعہ ہوتی تھی۔ اور اللہ تعالیٰ ان کی حفاظت فرماتا تھا۔ نبی صلی اللہ علیہ وسلم نے ایک جنگ کے موقع پر دو زربیں پہن لی تھیں اور جنگِ احد میں مسلمانوں کو دشمنوں کے مقابلہ میں کھڑا کیا تھا اور عبداللہ بن جبیرؓ کو ان کے رفقاء کے ساتھ ایک گھاٹی کے دہانہ پر مقرر کیا تھا اور انہیں ہدایت کی تھی کہ اس جگہ جمے رہو، اس کو چھوڑو نہیں یہاں تک کہ اگر تم دیکھو کہ پرندے ہیں اچک لہے ہیں تب بھی ہماری مدد کے لئے نہ آنا، یا اگر ہمیں مالِ غنیمت جمع کرتے ہوئے دیکھو تو تو بھی ہمارے ساتھ شریک نہ ہونا۔ صبح کے وقت نبی صلی اللہ علیہ وسلم اور آپ کے ساتھیوں کا غلبہ رہا، چنانچہ مشرکین کے سات یا نو جھنڈے گرا دیئے گئے اور جب وہ تسکت کھا چکے تو ان کی سواریوں سے اسلحہ اور سامان گرنے لگا اور مسلمان اس پر قبضہ کرنے لگے۔ یہ دیکھ کر عبداللہ بن جبیرؓ کے ساتھی پکار اٹھے مالِ غنیمت پر قبضہ کرو۔ ان کے امیر نے رسول اللہ صلی اللہ علیہ وسلم کا فرمان یاد دلایا مگر انہوں نے

امیر کی نافرمانی کی اور لوگوں کے ساتھ مالِ غنیمت جمع کرنے میں شریک ہو گئے۔ اس طرح مشرکین کے لشکر کو اس گھاٹی سے داخل ہونے کا موقع ملا، جس کے نتیجے میں ترصحا بہ شہید ہوئے اور رسول اللہ صلی اللہ علیہ وسلم کا سر مبارک زخمی ہوا، نیز آپ کے دو دانت شہید ہو گئے اور مشرکین آپ کو مقتول سمجھ کر ایک گڑھے میں پھوڑ گئے۔

اس کے بعد صحابہؓ اس شکست کے اسباب پر غور کرنے لگے کہ آخر ایسا کیسے ہوا وہ سمجھ رہے تھے کہ وہ اپنے ایمان کی وجہ سے اور رسول کے ساتھی اور حزب اللہ ہونے کی بنا پر کبھی مغلوب نہیں ہوں گے۔ اس سلسلہ میں یہ آیت نازل ہوئی:

أَوَلَمْ نَأْتِكُمْ مِصْبَةَ قَدَّ أَصَبْتُمْ ۖ كَيْفَ جَبْتُمْ مِصْبَتَهُمْ يَوْمَئِذٍ ۚ لَمَّا لَمَّ لِلْكَافِرِينَ الْكَافِرَاتُ الْكَافِرَاتُ ۗ  
 مِثْلَيْهَا قَلْتُمْ أَنَّى هَذَا قُلْ هُوَ مِنْ عِنْدِ أَنْفُسِكُمْ ۗ (آل عمران - ۱۶۵) سے آئی، کہو یہ تمہارے ہی ہاتھوں آئی ہے،

یعنی شکست کا سبب تمہاری اپنی کوتاہی ہے جو تم نے اپنے دفاع کے سلسلہ میں کی، نیز اس کی وجہ یہ ہے کہ تم نے رسول اور اپنے امیر کی نافرمانی کی۔

اس کے بعد صحابہ کرام اسباب کا کافی خیال کرنے لگے۔ اس حقیقت کے پیش نظر کہ اللہ تعالیٰ نے نتائج کو اسباب سے مربوط کر رکھا ہے۔ اللہ کے رسول نے جو اللہ پر سب سے زیادہ توکل رکھنے والے ہیں جنگ میں دوزر ہیں پہن لی تھیں۔

ایک مرتبہ آپ کا گذر ایک دیوار کے پاس سے ہوا جو جھک گئی تھی۔ آپ وہاں سے تیزی سے گذر گئے۔ دریافت کرنے پر آپ نے فرمایا، اچانک موت کا اندیشہ تھا ایک مرتبہ ایک جُذامی ترکِ وطن کر کے آیا تو آپ نے اس کو واپس بھیج دیا، شہر میں اہل ہونے سے منع فرمایا اور اس سے کہا: ”لوٹ جاؤ، ہم نے تمہاری بیعت قبول کر لی“ نیز فرمایا ”مرض کو صحت مندوں کے درمیان نہ لایا جائے“

قرآن کریم میں ارشاد ہوا ہے:

يَا أَيُّهَا الَّذِينَ آمَنُوا اخذُوا حِذْرَكُمْ

”اے ایمان والو! اپنے بچاؤ کا سامان کرو۔“

(النساء - ۱)

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ  
وَمِنْ رِبَاطِ الْخَيْلِ تُرْهَبُونَ بِهِ عُدَّةَ  
اللَّهِ وَعَدُدْكُمْ - (الانفال - ۶۰)

”اور جہاں تک تمہارے بس میں ہو طاقت اور نیب سے  
ہوتے گھوڑے تیار رکھو تاکہ اس کے ذریعہ تم اللہ  
کے اور اپنے دشمنوں کو ہسیت زدہ کر سکو۔“

یہ سب اسباب کے ذریعہ بچاؤ کرنے کی مثالیں ہیں۔ رسول اللہ صلی اللہ علیہ وسلم  
زبردست توکل کے باوجود اس قسم کی تدبیریں اختیار فرماتے تھے۔

عقیدہ تقدیر میں غلو کرنے والے ایک حدیث کے ذریعہ استدلال کرتے ہیں  
صحیح بخاری میں حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا  
إِلْتَقَىٰ آدَمُ وَمُوسَىٰ فَقَالَ مُوسَىٰ  
أَنْتَ آدَمُ أَبُو الْبَشَرِ خَلَقَكَ اللَّهُ  
بِيَدَيْهِ وَنَفَخَ فِيكَ مِنْ رُوحِهِ  
وَعَلَّمَكَ أَسْمَاءَ كُلِّ شَيْءٍ فَمَا  
أَخْرَجْتَنَا وَتَفْسَكَ مِنَ الْجَنَّةِ  
فَقَالَ آدَمُ أَنْتَ مُوسَىٰ رَسُولُ اللَّهِ  
وَكَلَّمَكَ اللَّهُ كَلِيمًا وَقَدْ فَرَّاتِ  
التَّوْرَةَ أَنْفَلَا وَجَدْتِ فِيهَا وَ  
عَصَىٰ آدَمُ رَبَّهُ فَعَوَىٰ وَذَلِكَ  
قِيلَ أَنْ أُحْلِقَ يَارْبُعِينَ عَامًا

”آدم اور موسیٰ کی باہم ملاقات ہوئی تو موسیٰ نے  
کہا، آپ آدم ابو البشر ہیں۔ آپ کو اللہ نے اپنے  
ہاتھ سے پیدا کیا اور اپنی روح پھونک دی اور  
آپ کو ہر چیز کے نام سکھائے۔ پھر کیا وجہ ہے کہ  
آپ نے اپنے آپ کو اور ہمیں بھی جنت سے نکلوایا  
آدم نے جواب دیا تم موسیٰ ہو اللہ کے رسول۔ تم  
سے اللہ نے کلام کیا اور تم نے توراہ پڑھی ہے  
کیا ایسا نہیں لکھا ہے کہ آدم نے اپنے رب  
کی نافرمانی کی اور جھٹک گیا۔ یہ بات میری پلٹش  
سے چالیس سال قبل لکھ دی گئی تھی۔ موسیٰ نے



قَالَ بَلَىٰ قَالَ: فَلِمَ تَلُومُنِي عَلَىٰ كَمَا جِي هَا! آدم نے کہا پھر ایسی بات پر مجھے کیوں  
 اَمْرٌ قَدَرَهُ اللهُ عَلَيَّ. قَالَ فَحُجِّجْ ملامت کرتے ہو جو اللہ نے میرے لئے مقدر کی  
 اَدَمُ مُوسَىٰ۔ تھی۔ نبی صلی اللہ علیہ وسلم نے فرمایا: اس طرح  
 حجت میں آدم موسیٰ پر غالب آگئے۔

یہ حدیث مشکل احادیث میں سے ہے اور ابن حجر نے فتح الباری میں اس حدیث کے  
 سلسلہ میں متعدد انشکالات پیش کئے ہیں۔ سب سے بڑا انشکال یہ ہے کہ حدیث تفسہ آدم  
 سے متعلق نصِ قرآنی وَعَصَىٰ اَدَمُ رَبَّهُ فَعَوَىٰ رَاَدَمَ نے اپنے رب کی نافرمانی کی اور بھٹک گیا  
 اور رَبَّتْنَا ظَلَمْنَا اَنْفُسَنَا رَاہے ہم نے اپنی نفس پر ظلم کیا کے خلاف پڑتی ہے۔ آدم  
 نے اپنے رب کے سامنے یہ دلیل پیش نہیں کی کہ یہ تقدیر کا لکھا تھا بلکہ اپنے گناہ کا اعتراف  
 کیا اور اپنے رب کے حضور توبہ کی۔ دوسرا انشکال یہ ہے کہ اس حدیث سے مسلکِ جبر کی  
 تائید ہوتی ہے جو کتاب و سنت، اجماع صحابہ اور اسلافِ اُمت کے خلاف ہے۔ مزید برآں  
 یہ سوال پیدا ہوتا ہے کہ آیا یہ ملاقات رحوں کی تھی جو دنیا میں ہوئی یا یہ ملاقات قیامت کے  
 دن ہوگی جب کہ قبروں سے اُٹھایا جائے گا اور شرعی تکلیف ساقط ہوگی؟ یہ اور اس قسم کے  
 دوسرے اعتراضات فتح الباری (ج ۱۱ ص ۴۰۶) میں کئے گئے ہیں۔

شیخ الاسلام ابن تیمیہ رسالہ الاحتماج بالقدر میں فرماتے ہیں:

«عام طور سے لوگوں کا خیال ہے کہ آدم نے پہلے سے لکھی گئی تقدیر  
 کو اپنے گناہ کے قدر کے طور پر پیش کیا۔ اس خیال کے نتیجہ میں ان کے  
 تین گروہ ہو گئے۔ ایک گروہ اس حدیث کا انکار کرتا ہے کیوں کہ یہ بات  
 جیسا کہ معلوم ہے انبیا کی تعلیم کے خلاف ہے۔ اس میں شک نہیں، کہ  
 حدیث کا منہوم یہ نہیں ہو سکتا، اور نبی صلی اللہ علیہ وسلم بلکہ کسی بھی پیغمبر

اور اس کے متبعین کی طرف یہ بات ہرگز منسوب نہیں کی جاسکتی کہ انہوں نے تقدیر کو اللہ اور اس کے رسول کی نافرمانی کرنے والوں کے لئے حجت بنا کر پیش کیا ہوگا۔ ان کا دامن یقیناً اس سے پاک ہے۔ اور دوسرے گروہ نے بالکل رکیک تاویلات کی ہیں مثلاً یہ کہ آدم کو غلبہ اس لئے ہوا کہ وہ باپ ہیں اور بیٹے کا یہ مقام نہیں کہ وہ باپ کی ملامت کرے بعض کا کہنا ہے کہ حضرت آدم نے توبہ کی تھی اس کے بعد ان کو ملامت کرنے کے کوئی معنی نہیں اور بعض کہتے ہیں اس معاملہ کی نوعیت دنیا و آخرت میں مختلف ہے۔

تیسرے گروہ نے اللہ اور رسول کے احکام کی خلاف ورزی کرنے والوں کی بے گناہی کے لئے اس حدیث کو بنیاد بنا لیا ہے، چنانچہ اس گروہ کا کوئی آدمی جب گناہ کا مرتکب ہوتا ہے تو وہ تقدیر کا غدیر پیش کرنے لگتا ہے، لیکن جب دوسرا آدمی گناہ یا ظلم کا مرتکب ہوتا ہے تو وہ اس کے غدیر کو تسلیم نہیں کرتا۔ ایسے ہی لوگ ظالم اور حد سے تجاوز کرنے والے ہیں۔“

ابن تیمیہ فرماتے ہیں کہ آدم حقیقتِ حال سے بے خبر نہیں کہ وہ تقدیر کا غدیر پیش کریں کیوں کہ انہیں اچھی طرح معلوم ہے کہ وہ ابلیس ہی تھا جس نے ان کو گناہ میں مبتلا کیا جس درخت سے انہیں روکا گیا تھا اس کے کھانے کی اسی نے تہذیب ذی تھی۔ قرآن میں ارشاد ہوا ہے:

وَنَادَاهُمَا رَبُّهُمَا أَلَمْ أَنْهَكُمَا عَن تِلْكَ الشَّجَرَةِ وَأَقُلْتُ لَكُمَا إِنِّي الشَّيْطَانُ لَكُمْ عَدُوٌّ مُّبِينٌ قَالَ رَبَّنَا ظَلَمْنَا أَنفُسَنَا وَإِن لَّمْ تَعْفُ لَنَا وَتَرْحَمْنَا لَنَكُونَنَّ مِنَ الْخَاسِرِينَ

”ان کے رب نے انہیں پکارا کیا میں نے تمہیں اس درخت سے روکا نہ تھا اور یہ کہا نہ تھا کہ شیطان تمہارا کھلا دشمن ہے۔ دونوں نے عرض کیا اے ہمارے رب ہم نے اپنے اوپر ظلم کیا اور اگر تو نے ہم سے درگزر نہ فرمایا اور رحم نہ کیا تو ہم ضرور

(الاعراف - ۲۲-۲۳) تباہ ہو جائیں گے۔“

آدم نے گناہ سے توبہ کی اور معافی چاہی۔ اگر تقدیر کو دلیل بنا مفید ہوتا تو آدم اس کو غدر بنا کر پیش کرتے اور توبہ استغفار نہ کرتے۔  
امام خطابی فرماتے ہیں؛

”بہت سے لوگ قضا و قدر کا مطلب یہ سمجھتے ہیں کہ اللہ نے جو، مقدر کر رکھا ہے اس پر بندہ کو عمل کرنے کے لئے وہ مجبور کر دیتا ہے۔ اور ارشادِ رسول ”آدم موسیٰ پر حجت میں غالب آگئے؛ ہاں کا مطلب بھی یہی سمجھتے ہیں۔ حالانکہ یہ صحیح نہیں ہے بلکہ اس کا مطلب صرف یہ بتلانا ہے کہ اللہ کو لوگوں کے افعال، اُن کی کمائی اور ان کے قصداً و عمدہ آگنا ہوں میں مبتلا ہونے کا اُسے پیشگی علم ہے اور وہ جانتا ہے کہ لوگ اپنے اختیار سے یہ سب کچھ کریں گے اور ان کے خلاف حجت ان کے با اختیار ہونے ہی کی بنا پر قائم کی جائے گی اور اسی بنا پر وہ قابلِ ملامت قرار دیئے جائیں گے۔“

حضرت موسیٰ کے مقابلہ میں حضرت آدم کی دلیل یہ تھی کہ اللہ تعالیٰ کو پہلے سے معلوم تھا کہ آدم شیطان کے فریب میں آکر اپنی خواہش و رغبت اور اختیار سے درخت کے پھل کھائیں گے۔ پھر یہ کس طرح ممکن تھا کہ اس معاملہ میں اللہ کا علم غلط ثابت ہوتا۔؟“

دوسری حدیث میں جس سے عقیدہ تقدیر میں غلو کرنے والے استدلال کرتے ہیں صحیحین کی ہے جسے ابن مسعودؓ نے روایت کیا ہے کہ رسول اللہ صلی اللہ علیہ وسلم جو مجسم سچائی تھے فرمایا؛

”تم میں سے ہر ایک اپنی ماں کے پیٹ میں چالیس دن تک ایک نطفہ کی شکل میں رہتا ہے پھر اتنے ہی دن بچے ہوئے خون کی شکل میں رہتا ہے۔ پھر اتنے ہی دن لوتھڑے کی شکل میں رہتا ہے پھر انڈا اس کے پاس فرشتہ کو بھیجتا ہے جس کو چاہا باتیں لکھنے کا حکم دیتا ہے، اس کا رزق، عمر، عمل، اور بد بخت یا نیک بخت ہونا۔ اس ذات کی قسم جس کے ہاتھ میں محمد کی جان ہے تم میں سے کوئی شخص جنیوں کا سا عمل کرتا رہتا ہے یہاں تک کہ اس کے اور جنت کے درمیان صرف ایک ہاتھ کا فاصلہ رہ جاتا ہے اور اس پر نوشتہ تقدیر غالب آجاتا ہے اور وہ دوزخیوں کا سا عمل کرنے لگتا ہے اور بالآخر دوزخ میں داخل ہو جاتا ہے۔ اسی طرح کوئی شخص دوزخیوں کا سا عمل کرتا رہتا ہے یہاں تک کہ اسکے اور دوزخ کے درمیان صرف ایک ہاتھ کا فاصلہ رہ جاتا ہے اور اس پر نوشتہ تقدیر غالب آجاتا ہے اور وہ جنیوں کا سا عمل کرنے لگتا ہے اور بالآخر جنت میں داخل ہو جاتا ہے۔“

إِنَّ أَحَدَكُمْ يُجْمَعُ خَلْقُهُ فِي بَطْنِ أُمِّهِ أَرْبَعِينَ يَوْمًا نُطْفَةً ثُمَّ يَكُونُ عَاقِلَةً مِّثْلَ ذَٰلِكَ ثُمَّ يَكُونُ مُضْغَةً مِّثْلَ ذَٰلِكَ ثُمَّ يُرْسِلُ اللَّهُ إِلَيْهِ الْمَلَائِكَةَ فَيُؤَمِّرُ بِأَرْبَعِ كَلِمَاتٍ يَكْتُبُ رِزْقَهُ وَأَجَلَهُ وَعَمَلَهُ وَشَقِيٌّ أَوْ سَعِيدٌ فَأَوَّلُ ذِي نَفْسٍ مُحَمَّدٍ بِيَدِهِ إِنَّ أَحَدَكُمْ لَيَعْمَلُ يَعْمَلُ أَهْلَ الْجَنَّةِ حَتَّىٰ مَا يَكُونُ بَيْنَهُ وَبَيْنَهَا إِلَّا ذِرَاعٌ فَيَسْبِقُ عَلَيْهِ الْكِتَابُ فَيَعْمَلُ يَعْمَلُ أَهْلَ النَّارِ فَيَدْخُلُهَا وَإِنَّ أَحَدَكُمْ لَيَعْمَلُ يَعْمَلُ أَهْلَ النَّارِ حَتَّىٰ مَا يَكُونُ بَيْنَهُ وَبَيْنَهَا إِلَّا ذِرَاعٌ فَيَسْبِقُ عَلَيْهِ الْكِتَابُ فَيَعْمَلُ يَعْمَلُ أَهْلَ الْجَنَّةِ فَيَدْخُلُهَا۔

بہت سے جہلا اور خاص طور سے وہ نوجوان جو تقدیر کی حقیقت سے نا آشنا ہیں اس حدیث کو دلیل بنا کر بحث کرنے لگتے ہیں۔ ان کے خیال میں وہ نیکی اور بدی

کے کام کرنے کے لئے مجبور ہیں اور وہ سمجھتے ہیں کہ بعض لوگوں کے لئے سعادت اسی وقت لکھ دی گئی جب کہ وہ شکم مادر میں تھے خواہ ان کے عمل کچھ ہو یا اسی طرح دوسرے لوگوں کے لئے بد بختی لکھ دی گئی ہے خواہ وہ کیسا ہی عمل کریں۔ ان کے نزدیک اس نوشتہ تقدیر کا مطلب آدمی کا مجبور اور بے اختیار ہونا ہے۔

حقیقت یہ ہے کہ تقدیر کا لکھا جانا دو طرح سے ہے۔ ایک لکھا جانا اس بات سے تعبیر ہے کہ اللہ کو اشیاء کا علم ان کے وجود میں آنے سے پہلے ہی تھا۔ وہ اپنے پیدا کئے ہوئے لوگوں کے احوال کو جانتا ہے جب کہ وہ ماڈل کے شکم میں ہوتے ہیں۔ اس وقت وہ جان رہا ہوتا ہے کہ وہ آئندہ کیا کرنے والے ہیں، اس میں کسی قسم کی تبدیلی اور تغیر نہیں ہوتا، اُسے ازلی نوشتہ کہتے ہیں۔ اللہ تعالیٰ کے جان لینے کا کوئی تعلق اس بات سے نہیں ہے کہ بندے نیکی یا بدی کے کاموں کے لئے مجبور کر دیتے گئے ہیں بلکہ بندے اپنے لئے عمل کرنے اور نیکی و بدی کے کام کرنے کے لئے آزاد ہیں۔ یہ اُن کی اپنی کمائی ہے جس کا بدلہ اُنہیں ملے گا۔

”جو نیک عمل کریگا اس کا فائدہ اسی کے لئے ہے اور جو بدی کرے گا اس کا وبال اسی پر ہوگا تمہارا رب اپنے بندوں کے حق میں ظالم نہیں ہے۔“

”کہو عمل کرو اللہ اس کا رسول اور اہل ایمان تمہارے عمل کو دیکھیں گے اور تم عنقریب اس ہستی کے حضور پیش کئے جاؤ گے جو غیب اور حاضر کی جاننے والی ہے۔ پھر وہ تمہیں اس کا کہے گا کہ تم کیا کرتے رہے ہو۔“

مَنْ عَمِلْ صَالِحًا فَلِنَفْسِهِ وَمَنْ أَسَاءَ فَعَلَيْهَا وَمَا رَبُّكَ بِظَلَّامٍ لِّلْعَالَمِينَ - (دم السجدة - ۲۶)

وَقُلِ اعْمَلُوا فَسَيَرَى اللّٰهُ عَمَلَكُمْ وَرَسُولُهُ وَالْمُؤْمِنُونَ وَسَتُرَدُّونَ اِلٰى عَالِمِ الْغَيْبِ وَالشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ - (التوبہ - ۱۰۵)

قرآن میں یہ بات بجز تبتائی گئی ہے کہ جزا عمل پر موقوف ہے، اور ہر شخص کو اس کے عمل کا بدلہ ملے گا۔ اگر اُس نے اچھے کام کئے تھے تو اچھا بدلہ ملے گا اگر بُرے کام کئے تھے تو بُرا بدلہ ملے گا اور کسی کو تاہ کار کے اجر میں اس کے نسب کی بنا پر اضافہ نہیں کیا جائیگا اور نہ اپنے اعمال کو تقدیر کی طرف منسوب کرنے کی بنا پر کوئی رعایت ملے گی اس کی یہ دلیل اُس کے رب کے پاس بالکل بے وزن ہوگی۔

رہا وہ نوشتہ جو فرشتہ اپنے ہاتھ سے لکھتا ہے جیسا کہ مذکورہ حدیث سے معلوم ہوتا ہے تو اس میں تبدیلی اور تغیر واقع ہوتا ہے مگر اللہ کے اذن سے اور سنتِ الہی کے تحت جو اس نے قضا و قدر کو برقرار رکھنے اور دفع کرنے کے لئے جاری کر رکھی ہے کیوں کہ اللہ جسے چاہتا ہے مٹاتا ہے اور جسے چاہتا ہے باقی رکھتا ہے اور اس کے پاس ام الکتاب ہے جس کا بیان انشاء اللہ آگے آئے گا۔ اور حدیث ”تم تلکے کوئی شخص اہل جنت کا سا عمل کرتا رہتا ہے یہاں تک کہ اُس کے اور جنت کے درمیان ایک ہاتھ کا فاصلہ رہ جاتا ہے اور اس پر نوشتہ تقدیر غالب آجاتا ہے اور وہ دوزخیوں کا سا عمل کرنے لگتا ہے اور بالآخر دوزخ میں داخل ہو جاتا ہے“ میں نوشتہ تقدیر کے غالب آنے سے اشارہ اس بات کی طرف ہے کہ کسی شخص کا خاتمہ کس حالت میں ہوگا، اس کا پیشگی علم اللہ کو ہے۔ اس بات کو ہم اس صورتِ واقعہ سے سمجھ سکتے ہیں کہ ایک شخص مسلمان گھرانے میں پیدا ہوتا ہے اسکے والدین مؤمن ہوتے ہیں، وہ بھی اللہ پر ایمان لے آتا ہے، نماز روزہ اور دیگر فرائض کی پابندی کرتا ہے، محرمات و منکرات سے بچتا ہے اور اپنی عمر کا بیشتر حصہ اسی طرح راہِ راست پر گزارتا ہے۔ اس کے بعد وہ الحاد اور عقیدہ کی خرابی میں مبتلا ہو جاتا ہے، قرآن و رسول کا انکار کر کے مرتد ہو جاتا ہے۔ اس طرح اس کی موت برائی پر ہوتی ہے اور وہ اپنے کفر و الحاد کے بہ سبب جس پر اس کا خاتمہ ہوا ہے جہنم میں داخل ہو جاتا ہے۔ کیوں کہ عمر کے آخری حصہ

کا اعتبار ہوتا ہے اور کسی معاملہ میں بھی اصل اہمیت رکھنے والی چیز اس کا خاتمہ ہوا کرتی ہے تقدیر کے لکھے جانے کا مطلب یہ نہیں ہے کہ چون کہ اللہ تعالیٰ کو اس شخص کی حالت کے بدل جانے کا علم پہلے سے تھا اس لئے اس نے اُسے ارتداد پر آمادہ کیا اور بُرے خاتمہ تک پہنچایا، بلکہ وہ خود اپنے عمل اور اپنے اختیار سے اس حالت کو پہنچا۔

فَمَنْ كَفَرَ فَعَلَيْهِ كُفْرُهُ وَلَا يَزِيدُ  
الْكَافِرِينَ كُفْرَهُمْ عِنْدَ رَبِّهِمْ إِلَّا  
مَقْتًا وَلَا يَزِيدُ الْكَافِرِينَ كُفْرَهُمْ  
إِلَّا اخْسَارًا۔ (نافر - ۳۹)

”جو کفر کرے گا اس کے کفر کا وبال اسی پر ہوگا اور کافروں کا کفر ان کے رب کے نزدیک ناسمجھی میں اضافہ ہی کا باعث ہوتا ہے اور کافروں کا کفر  
خسارہ میں اضافہ ہی کا موجب ہے۔“

جس لڑکے کو حضرت خضرؑ نے قتل کیا تھا، اس کے بارے میں اللہ تعالیٰ نے فرمایا  
وَأَمَّا الْغُلَامُ فَكَانَ أَبَوَاهُ مُؤْمِنَيْنِ  
فَخَشِينَا أَنْ يُرْهِقَهُمَا طُغْيَانًا وَكُفْرًا  
فَأَرَدْنَا أَنْ يُبْدِلَهُمَا رَبُّنَا خَيْرًا  
مِنْهُ زَكَاةً وَأَقْرَبَ رَحْمًا۔

”زہادہ لڑکا تو اس کے والدین مومن تھے۔ ہم انہیں  
ہوا کہ یہ اپنے کفر اور سرکشی سے ان کو تنگ کرینگا  
اس لئے ہم نے چاہا کہ ان کا رب اس کے بدلے  
ان کو ایسی اولاد دے جو اخلاق میں اس سے بہتر

(الکہف - ۸۰) ہو اور جس سے صلہ رحمی بھی زیادہ متوقع ہو۔“

اسی طرح حدیث میں یہ جو کہا گیا ہے کہ ”کوئی شخص دو چیزوں کا سا عمل کرتا رہتا ہے لیکن نوشتہ تقدیر غالب آجاتا ہے اور وہ جہنمتوں کے سے عمل کرنے لگتا ہے اور بالآخر جنت میں داخل ہو جاتا ہے، تو اس کی حقیقت یہ ہے کہ ایک شخص کافر کے گھر پیدا ہوتا ہے اور کفر کی ہی حالت میں زندگی گزارتا ہے یہاں تک کہ جب وہ اپنی عمر کے آخری حصہ کو پہنچ جاتا ہے تو اپنے رب کے حضور توبہ کرتا ہے اور اپنے گناہوں کی معافی مانگتا ہے اور اسلام قبول کر کے دین پر اچھی طرح عمل پیرا ہو جاتا ہے۔ واجبات دین اؤ

نماز روزہ وغیرہ تمام عبادات کی پابندی کرتا ہے یہاں تک کہ اُس کا خاتمہ اُسی پر ہوتا ہے  
قرآن کریم میں ہے :

اَوْ مَنْ كَانَ مَيِّتًا فَاحْيَيْنَاهُ وَجَعَلْنَا  
لَهُ نُورًا لِّيُبَيِّنَ بِهٖ فِي النَّاسِ كَمَنْ مَثَلُهُ  
فِي الظُّلُمَاتِ لَيْسَ بِخَارِجٍ مِنْهَا۔  
اور جو شخص جو مردہ تھا اور اُسے ہم نے زندگی  
بخشی اور ایک روشنی عطا کی جس کو لے کر وہ لوگوں  
میں چلتا ہے کیا وہ اس شخص کی طرح ہو سکتا ہے  
جو تاریکیوں میں پڑا ہوا ادا سے نکلنے والا نہیں ہے؟“  
(الانعام - ۱۲۲)

یہ آیت ایسے کافر کے بارے میں نازل ہوئی جو اسلام قبول کرتا ہے۔ حالتِ کفر میں  
وہ گویا مردہ تھا اور تاریکیوں میں گم تھا۔ جب اُس نے اسلام قبول کیا تو اُسے زندگی کی نعمت  
عطا ہوئی اور تاریکیوں سے نکل کر وہ روشنی میں آگیا۔

اللَّهُ وَرِثَةُ الَّذِينَ آمَنُوا يُخْرِجُهُمْ  
مِنَ الظُّلُمَاتِ إِلَى النُّورِ وَالَّذِينَ كَفَرُوا  
أُولَئِكَ هُمُ الطَّاغُوتُ يُخْرِجُونَهُمْ  
مِنَ النُّورِ إِلَى الظُّلُمَاتِ۔ (البقرة - ۲۵۷)

”انڈاہل ایمان کا رثین ہے۔ وہ انہیں تاریکیوں  
سے نکال کر روشنی میں لاتا ہے اور کافروں کے  
رثین طاغوت ہیں جو انہیں روشنی سے نکال کر  
تاریکیوں کی طرف لے جاتے ہیں۔“

غزوة احد کے موقع پر امیرِ مومنین صلی اللہ علیہ وسلم کی خدمت میں حاضر ہوئے۔ وہ  
صبح مشرکین کی جانب سے لڑ رہے تھے۔ انہوں نے اسلام قبول کیا اور نبی صلی اللہ علیہ  
وسلم کی حمایت میں لڑنے لگے یہاں تک کہ شہید ہو گئے۔ نبی صلی اللہ علیہ وسلم نے فرمایا:  
”عمل تمہوڑا کیا اور اجر کثیر پایا۔“

ابوسعید کی مرفوع حدیث میں ہے :

إِنَّ الرَّجُلَ يُؤْتَى مُؤْمِنًا وَيَعِيشُ  
مُؤْمِنًا ثُمَّ يَمُوتُ كَافِرًا وَيَعِيشُ  
”کوئی شخص مومن گھرانے میں پیدا ہوتا ہے اور زندگی  
بھرمومن رہتا ہے لیکن اس کی موت حالتِ کفر میں ہوتی



الرَّجُلُ يُولَدُ كَافِرًا أَوْ يَهِيشُ  
كَافِلًا ثُمَّ يَمُوتُ مُؤْمِنًا (احمد)

ہے اور دوسرا شخص کافر گھرنے میں پیدا ہوتا ہے  
زندگی بھر کافر رہتا ہے لیکن اسکی موت حالتِ ایمان  
پر ہوتی ہے۔“

یہ اس لئے کہ عمر کے آخری حصہ کا اعتبار ہوتا ہے اور کسی بھی معاملہ میں اصل چیز  
اس کا خاتمہ ہوتا ہے۔ یہ کفار اور یہ ایمان اُس شخص کا فعل ہے اور یہ کام اُس نے اپنے  
اعتبار سے کیا ہے۔ جس نے کفر کیا اُس کے کفر کا وبال اُسی کے سر ہے اور کافروں کا  
کفران کے رب کی ناراضگی ہی میں اضافہ کا باعث ہے اور کافروں کا کفران کی تباہی ہی  
میں اضافہ کا باعث ہے۔ اسی لئے اللہ تعالیٰ نے فرمایا ہے:

قَدْ جَاءَكُمْ بَصَائِرٌ مِنْ رَبِّكُمْ  
فَمَنْ أَبْصَرَ فَلِنَفْسِهِ وَمَنْ عَمِيَ  
فَعَلَيْهَا وَمَا أَنَا عَلَيْكُمْ بِمَحْفِظٍ  
(الانعام - ۱۰۴)

”تمہارے پاس تمہارے رب کی طرف سے بصیرت  
کی باتیں آچکی ہیں۔ اب جو بینائی سے کام لے گا وہ  
اپنا ہی بھلا کرے گا اور جو اندھا بنا رہے گا وہ اپنا ہی نقصان  
کے لے گا۔ اور میں تم پر نگران نہیں ہوں۔“

اللہ تعالیٰ نے موت و حیات کو اس لئے پیدا کیا ہے تاکہ وہ آزمائے کہ تم میں  
عمل کے اعتبار سے کون سب سے بہتر ہے۔ اس نے انسان کو پیدا کیا اور اس کو سننے  
دیکھنے اور سمجھنے کی قوتیں عطا کیں تاکہ وہ اپنے بھلے برے کو پہچان سکے۔ اُس نے جس طرح  
انسان کو پیدا کیا اُسی طرح شیطان کو بھی پیدا کیا تاکہ اس کے ذریعہ امتحان لے لے کہ کون اپنے  
رب کی اطاعت کرتا ہے اور کون شیطان کا پیروں جاتا ہے۔ اللہ تعالیٰ فرماتا ہے:

وَلَقَدْ صَدَقَ عَلَيْهِمْ إِبْلِيسُ  
ظَنَّهُ فَاتَّبَعُوهُ إِلَّا فَرِيقًا مِّنَ  
الْمُؤْمِنِينَ وَمَا كَانَ لَهُ عَلَيْهِمْ

”اور واقعی ابلیس نے ان کے بائے میں اپنا گمان  
صحیح پایا اور انہوں نے اسی کی پیروی کی بجز انہوں  
کے گروہ کے۔ ابلیس کا ان پر کوئی تسلط نہ تھا مگر

مِنْ سُلْطَانٍ اِلَّا لِنَعْلَمَ مَنْ يُؤْمِنُ بِالْآخِرَةِ وَمَنْ هُوَ مِنْهَا فِي شَكٍّ وَ رَبُّكَ عَلَىٰ كُلِّ شَيْءٍ حَفِيظٌ - (الباقہ - ۲۰-۲۱)

ہم یہ دیکھنا چاہتے تھے کہ کون آخرت پر ایمان رکھتا ہے اور کون اس کی طرف سے شک میں پڑا ہلے اور تمہارا رب ہر چیز پر نگران ہے۔

اللہ تعالیٰ نے اس آیت میں بتلایا ہے کہ ابلیس کو پیدا کرنے کا مقصد یہ ہے کہ لوگوں کو آزمایا جائے اور ان کا امتحان لیا جائے کہ ان کا ایمان کہاں تک درست ہے۔ اس امتحان کے ذریعہ اللہ تعالیٰ دیکھنا چاہتا ہے کہ کون ایمان لاکر اپنے رب کا اطاعت گزار بنا اور کون آخرت کے لئے کام کرتا ہے اور کون آخرت کے بارے میں شک وریب میں مبتلا ہوتا ہے۔ اللہ تعالیٰ قیامت کے دن جب کہ اعمال نامے پیش کئے جائیں گے اپنے بندوں کو آگاہ فرمائے گا کہ:

يَا عِبَادِي اِنَّمَا هِيَ اَعْمَالُكُمْ اُحْصِيْنَهَا عَلَيْكُمْ ثُمَّ اُوْقِيْكُمْ اَيَّهَا فَمَنْ وَّجَدَ خَيْرًا فَلْيَحْمِدْ اللّٰهَ وَمَنْ وَّجَدَ غَيْرَ ذٰلِكَ فَلَا يَكُوْمِنْ اِلَّا نَفْسَهُ۔

”اے میرے بندو! یہ تمہارے اعمال ہیں جن کو میں شمار کرتا ہوں پھر اس کا تمہیں پورا پورا بدلہ دوں گا لہذا جو کوئی بھلائی کو پاسے وہ اللہ کا شکر ادا کرے اور جو کوئی دوسری چیز کو پاسے وہ اپنے ہی نفس کو ملامت کرے۔“

لہذا جو شخص بھی دوزخ میں داخل ہو گا وہ اپنے عمل کی بنا پر اپنے کو دوزخ کا مستحق سمجھ رہا ہو گا۔

وَقَالُوا لَوْ كُنَّا نَسْمَعُ اَوْ نَعْقِلُ مَا كُنَّا فِي اَصْحَابِ السَّعِيْرِ فَاَعْرَضُوْا بِدَبَّيْهِمْ فَسَمَّوْا اِلٰهًا صٰحِبِ السَّعِيْرِ (الملک - ۱۰-۱۱)

”وہ کہیں گے کہ اگر ہم سنتے یا سمجھتے تو بھرتی ہوتی، آگ والوں جیسے شامل نہ ہوتے۔ اس طرح وہ اپنے مجرم کا اعتراف کریں گے تو لعنت ہے دوزخیوں پر۔“

## تقدیر کو عذر بنا لینا غلط ہے

قضاء و قدر کے معاملہ میں اہل سنت کا طریقہ یہ ہے کہ اس پر ایمان لایا جائے، نیز اس بات پر کہ اللہ ہر چیز پر قادر ہے، وہ جو چاہے کر گذرتا ہے۔ اُس نے جو چاہا ہوا جو نہیں چاہا نہیں ہوا۔ وہ قضاء و قدر پر ایمان رکھتے ہیں اور اُس سے عذر نہیں بناتے۔ جو شخص تقدیر کو عذر بنا لے گا اُس کا یہ عذر اس کے رب کے نزدیک مردود ہوگا۔

اللہ تعالیٰ نے قضاء و قدر پر ایمان لانا ضروری قرار دیا ہے، لیکن اس کا یہ مطلب نہیں ہے کہ اللہ تعالیٰ نے اپنا فیصلہ اُن پر مسلط کر دیا ہے۔ کیوں کہ اللہ تعالیٰ نے ان تقدیروں کے لئے اسباب پیدا کر دیئے ہیں۔ دُعا، صدقہ، دُعا، احتیاط اور غم و حزنم جیسی چیزوں سے تقدیر ٹل سکتی ہے۔ یہ سب چیزیں حتیٰ کہ نادانی و دانشمندی بھی قضاء و قدر میں شامل ہیں۔ دُعاے قنوت میں ہے:

اَللّٰهُمَّ اهْدِنَا فِيمَنْ هَدَيْتَ وَ عَافِنَا  
فِيْمَنْ عَافَيْتَ وَ تَوَلَّنَا فِيمَنْ تَوَلَّيْتَ  
وَ بَارِكْ لَنَا فِيمَا اَعْطَيْتَ وَ قِنَا  
وَ اصْرِفْ عَنَّا شَرَّ مَا قَضَيْتَ۔

”اے اللہ! ہمیں ہدایت سے نواز اور ہدایت یافتہ لوگوں کے زمرہ میں شامل فرما۔ ہمیں عافیت عطا کر اور جن کو تونے عافیت عطا کی ان کے زمرہ میں شامل فرما۔ ہمیں اپنا دوست بنا اور جن لوگوں کو تونے دوست بنایا ان کے زمرہ میں شامل فرما اور تونے جو کچھ ہمیں عطا فرمایا ہے اس میں برکت دے اور اپنے فیصلہ کے شر سے ہمیں بچا اور محفوظ رکھ۔“

اگر دعا و قضاء و قدر کے شر کو نہ ٹالتی تو نبی صلی اللہ علیہ وسلم اسے اُمت کے لئے مشروع نہ فرماتے، اس کی تائید حضرت سلمان کی حدیث سے ہوتی ہے جسے ترمذی نے

روایت کیا ہے۔ نبی صلی اللہ علیہ وسلم فرماتے ہیں:

لَا يَزِيدُ فِي الْعُمْرِ إِلَّا الْبُرُودَاتُ  
الصَّدَقَاتُ لَتَدْخُفَ مَيْتَةَ الشُّوعْرِ۔  
تقدیر کو دعائیں ٹال سکتی ہے اور عمر میں اضافہ  
نیک ہی کے ذریعہ ہو سکتا ہے اور صدقہ بری  
موت سے بچاتا ہے۔

اس طرح نبی صلی اللہ علیہ وسلم نے بتلایا ہے کہ تقدیر ان اسباب سے مل سکتی ہے جنہیں اللہ تعالیٰ نے رفع کرنے اور دُور کرنے کے لئے مشروع کیا ہے اس لئے اسے لوگوں پر جبر نہیں قرار دیا جاسکتا۔ فرشتہ کا نوشتہ تقدیر کا لکھنا جب کہ بچپن تک مادریں ہوتی ہیں اور اس نوشتہ میں بچہ کی عمر، عمل اور اُس کے نیک بخت یا بد بخت ہونے کا اندراج اسی قبیل سے ہے کیوں کہ اس نوشتہ میں اللہ کے اذن سے تبدیلی ہوتی رہتی ہے۔ اور حقیقت یہ ہے کہ اللہ جو چاہتا ہے مٹاتا ہے اور جو چاہتا ہے باقی رکھتا ہے اور اس کے پاس ”ام الکتاب“ ہے حضرت عمرؓ سے یہ دعا منقول ہے:

اللَّهُمَّ إِنْ كُنْتَ كَتَبْتَنِي فِي أُمَّ الْكُفَّارِ  
سَقِيئًا فَاحْمِيْ وَأَنْتِ بِنِي سَعِيْدًا فَإِنَّكَ  
تَحْوُمَا مَا نَشَاءُ وَتَنْتِ بِنِي وَعِنْدَكَ  
أَمْرُ الْكِتَابِ۔  
”اے اللہ! اگر تو نے ام الکتاب میں مجھے بد بخت  
لکھا ہے تو اُسے مٹا دے اور نیک بخت لکھ کہ جو  
تو چاہتا ہے مٹاتا ہے اور جو چاہتا ہے باقی رکھتا  
ہے اور تیرے پاس ام الکتاب ہے۔“

بعض لوگ سستی کرتے ہیں اور قضاء و قدر پر بھروسہ کر کے دعا سے بے اعتنائی برتتے ہیں اور کہتے ہیں اگر یہ کام مقدر میں ہے تو ضرور ہو گا چاہے میں اس کے لئے دعا کروں یا نہ کروں، یہ سراسر غلط ہے کیونکہ دعا عبادت ہے بلکہ عبادت کا مغز ہے اور اللہ تعالیٰ نے اُسے اسی لئے مشروع کیا ہے کہ دعا کرنے والے کے لئے یہ باعثِ ثواب ہو اور اُسے شرفِ قبولیت عطا فرمائے۔ دعا اللہ کی محبوب چیز ہے، اُس کے نزدیک دعا سے بڑھ

کہ شرف رکھنے والی چیز کوئی نہیں۔ دعا مومن کا ہتھیار ہے۔ یہی وجہ ہے کہ بعض محبوب و مطلوب چیزوں کا حصول اللہ تعالیٰ نے دعا پر موقوف کر رکھا ہے اور ان کے سلسلہ میں کامیابی دعا ہی کے ذریعہ ہو سکتی ہے اس کے بغیر نہیں۔ جب بندہ اپنے رب سے ان چیزوں کو مانگتا ہے تو اسے حاصل ہوتی ہے اور اگر نہیں مانگتا تو اسے حاصل نہیں ہوتیں۔ یہ سب باتیں قضا و قدر میں شامل ہیں۔ البتہ جو باتیں اللہ کے علم میں ہیں ان میں نہ کوئی تبدیلی ہوتی ہے اور نہ تغیر کیونکہ اللہ تعالیٰ جانتا ہے کہ فلاں بات اس طرح ہوگی اور فلاں وقت ہوگی۔ اس کے اس علم میں کسی تبدیلی کا سوال ہی پیدا نہیں ہوتا، بخلاف نوشتہ کے جو فرشتہ کے ہاتھ میں ہوتا ہے یا جو تحریر لوح محفوظ میں ہے اس میں اس سنت الہی کے مطابق تبدیلی ہو سکتی ہے جو تقدیر کو دفع کرنے کے سلسلہ میں اللہ نے جاری کر رکھی ہے۔ اس کی مثال حضرت عمرؓ کا یہ ارشاد ہے کہ:

تَقْرُبُنَّ قَدْرَ اللَّهِ إِلَى قَدْرِ  
 ”ہم تقدیر الہی سے تقدیر الہی ہی کی طرف  
 اللہ۔ بھاگ رہے ہیں۔“

اللہ تعالیٰ نے تو مشرکین کی طرف یہ بات فسوب فرمائی ہے کہ وہ تقدیر کو بہانا بنا کر پیش کرتے ہیں:

لَوْ شَاءَ اللَّهُ مَا عَبَدْنَا مِنْ دُونِهِ  
 ”اگر اللہ چاہتا تو ہم اس کے سوا کسی کی عبادت نہ  
 مِنْ شَيْءٍ مَخْنُوكَ وَلَا آبَاءَ وَلَا أَوْلَادَنَا  
 کرتے، نہ ہم اور نہ ہمارے آباء و اجداد اور نہ ہم  
 وَلَا حَرَمَ مَنَا مِنْ دُونِهِ مِنْ  
 اس کے بغیر کسی چیز کو حرام ٹھہراتے۔ یہی  
 شَيْءٍ كَذَلِكَ فَعَلَ الَّذِينَ  
 رؤس ان سے پہلے کے لوگوں نے امتیاز کی  
 مِنْ قَبْلِهِمْ فَهَلْ عَلَى الرَّسُولِ  
 تھی تو رسول پر واضح طور سے پیغام پہنچا دینے  
 إِلَّا الْبَلَاغُ الْمُبِينُ - (العنقل - ۳۵)

اسکی تردید کرتے ہوئے اللہ تعالیٰ نے بتلایا کہ اللہ کا یہ طریقہ نہیں کہ وہ اللہ وحدہ کی عبادت کرنے اور اس کے ماسوا کسی کی عبادت نہ کرنے پر لوگوں کو مجبور کرے کیونکہ یہ سب باتیں انسان کے اپنے عمل پر موقوف ہیں اور اُسے پورا اختیار دیدیا گیا ہے۔

وَقِيلَ الْحَقُّ مِنْ رَبِّكَ فَمَنْ نَشَاءُ  
فَلْيُؤْمَرْ مِنْ وَمَنْ نَشَاءُ فَلْيُكْفُرْ۔

جس کا جی چاہے ایمان لے آئے اور جس کا

(الکہف - ۲۹)

جی چاہے انکار کر دے۔  
”جو کفر کرے گا اُس کے کفر کا وبال اُسی پر ہوگا اور  
کافروں کا کفر ان کے رب کے نزدیک ناراضگی  
میں اضافہ ہی کا باعث ہے اور کافروں کا کفر  
خسارہ میں اضافہ ہی کا موجب ہے۔“

فَمَنْ كَفَرَ فَعَلَيْهِ كُفْرُهُ وَلَا يَزِيدُ  
الْكَافِرِينَ كُفْرُهُمْ عِنْدَ رَبِّهِمْ  
إِلَّا مَقْتًا وَلَا يَزِيدُ الْكَافِرِينَ  
كُفْرَهُمْ إِلَّا خَسَارًا۔ (زافر - ۳۹)

رسولوں کا کام تو صرف ہدایت و دعوت کو بندگانِ خدا تک پہنچا دینا ہے۔

”اور ہم نے ہر امت میں ایک رسول بھیجا کہ اللہ ہی  
کی عبادت کرو اور طاغوت سے بچو تو ان میں سے  
کچھ لوگوں کو اللہ نے ہدایت بخشی اور کچھ لوگوں پر  
گمراہی مسلط ہو کے رہی۔“

وَلَقَدْ بَعَثْنَا فِي كُلِّ أُمَّةٍ رَسُولًا  
أَنِ اعْبُدُوا اللَّهَ وَاجْتَنِبُوا الطَّاغُوتَ  
فَمِنْهُمْ مَنْ هَدَى اللَّهُ وَمِنْهُمْ مَنْ  
حَقَّتْ عَلَيْهِ الظُّلُمَةُ (الاحقاف - ۲۴)

”ایک گروہِ حنبت میں جائیگا اور ایک گروہِ دوزخ

فَرِيقٌ فِي الْجَنَّةِ وَفَرِيقٌ فِي

میں۔“

(التورئی - ۷)

السَّعِيرِ

جو لوگ تقدیر کو غدر بنا لیتے ہیں انہیں ”جبریہ“ کہا جاتا ہے۔ ان میں سے بعض کا قول

ہے، لا یعنی حذر عن قدر (تقدیر کے آگے احتیاط کام نہیں دیتی) لیکن یہ بات  
علی الاطلاق صحیح نہیں ہے کیوں کہ بعض اوقات احتیاط سے تقدیر ٹل جاتی ہے۔ قرآن نے

بتلایا ہے کہ کن چیزوں کے ذریعہ فائدہ حاصل کیا جاسکتا ہے اور کن چیزوں کے ذریعہ نقصان کو دور کیا جاسکتا ہے۔ ارشاد باری ہے:

يَا أَيُّهَا الَّذِينَ آمَنُوا اخذُوا حِذْرَكُمْ

”اے ایمان والو! اپنے بچاؤ کا سامان کرو۔“

(النساء - ۷۱)

اسی طرح حضرت عمرؓ نے فرمایا:

نفس من قدر الله الى قدر الله - ”ہم تقدیر الہی سے تقدیر الہی ہی کی طرف بھاگتے ہیں۔“

آپ نے یہ بات اس موقع پر ارشاد فرمائی جب کہ طاعون کی وجہ سے آپ کے اور صحابہ کے شام میں داخل نہ ہونے کا مسئلہ پیدا ہو گیا تھا، چنانچہ آپ نے اعلان فرمایا:

”میں صبح واپس روانہ ہو جاؤں گا“ لوگوں نے بھی واپسی کی تیاری کر لی لیکن

ابوعبیدہ بن جراح نے کہا: ”اے عمر! کیا آپ تقدیر الہی سے فرار اختیار

کرتے ہیں؟“ آپ نے فرمایا: ”ہاں ہم تقدیر الہی سے تقدیر الہی ہی کی

طرف فرار اختیار کرتے ہیں۔“

اور قرآن کریم نے ہدایت کی ہے کہ اپنے بچاؤ کی صورت اختیار کی جائے جس کا تقاضا

یہ ہے کہ آدمی تقدیر پر تکیہ کئے نہ رہے۔ اللہ تعالیٰ فرماتا ہے:

يَا أَيُّهَا الَّذِينَ آمَنُوا اخذُوا حِذْرَكُمْ

”اے ایمان والو! اپنے بچاؤ کا سامان کرو۔“

(النساء - ۷۱)

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ

”اور جہاں تک ہو سکے اُن کے مقابلہ کے لئے

طاقت فراہم کرو۔“

(الانفال - ۶۰)

قُوَّةٍ

اس لئے کہ اللہ تعالیٰ نے اسباب کو نتائج سے مربوط کر رکھا ہے۔ لہذا قصور قضا

و قدر کا نہیں بلکہ لوگوں کا اپنا قصور ہے۔

”تمہیں جو بھلائی پہنچتی ہے وہ اللہ کی طرف سے ہے اور جو تکلیف پہنچتی ہے وہ تمہارے نفس کی طرف سے ہے۔“

مَا أَصَابَكَ مِنْ حَسَنَةٍ فَمِنَ اللَّهِ وَ  
مَا أَصَابَكَ مِنْ سَيِّئَةٍ فَمِنَ  
نَفْسِكَ - (النساء - ۷۹)

علامہ ابن قیم نے کیا خوب کہا ہے :

وَعِنْدَ مُرَادِ النَّفْسِ تُسَدَّى وَتُلْحِمُ  
اور جب اپنے مطلب کی بات ہوتی ہے تو نذرت  
دلوانا ہو جاتے ہو۔

وَعِنْدَ مُرَادِ اللَّهِ تَعْفَى كَمِيتٍ  
جب اللہ کا کام ہوتا ہے تو اس طرح غائب ہو جاتا  
ہو کہ گویا مردہ ہو۔

ظَهْرًا أَعْلَى الرَّحْمَنِ لِلْجَبْرِتِ زَعْمُ  
اور اپنے کو مجبور قرار دے کر رحمن کے خلاف  
بائیں کرتے ہو۔

وَعِنْدَ خِلَافِ الْأَمْرِ مُحْتَجٌّ بِالْقَضَا  
جب بات اپنے خلاف پڑتی ہے تو تقدیر کا بہانہ  
بنالیتے ہو۔

وَتَعْتَبِي أَقْدَارًا لَّيْلِي وَتَنْظِلِمُ  
اور تقدیر الہی کو ملامت کرتے ہو اور ظلم کرتے ہو  
أَرَادَ لَانَ الْقَلْبِ مِنْكَ مُعْجَمُ  
محض اسوجہ سے کہ تمہارا دل غلط مطلب اخذ  
کرنا چاہتا ہے۔

تُنَزِّهُهُ مِنْكَ النَّفْسُ عَن سَوْعِ فَعَلِمَا  
اپنے نفس کو برائی سے پاک قرار دیتے ہو  
وَتَفْهَمُ مِنْ قَوْلِ الرَّسُولِ خِلَافَ مَا  
اقوال رسول کا ایسا مطلب سمجھتے ہو جو رسول کی مراد  
ہیں ہے۔

مِنَ السَّبِيلِ فِي مَجْرَاهُ لَا يَتَقَسَّمُ  
مگر بائیں بنانے میں اس سیلاب سے بھی زیادہ  
تیز جو منقسم ہوتے بغیر بہ رہا ہو۔

بَطِيءٌ عَنِ الطَّاعَاتِ أَسْرَعُ لِلْخِنَا  
طاعت کے کاموں میں سست ہو ،

كَذَبْتَ يَقِينًا فِي الَّذِي أَنْتَ تَزْعُمُ  
یقیناً اپنے اس زعم میں تم جھوٹے ہو۔

وَتَزْعُمُ مَعَ هَذَا يَا نَكَ عَارِفُ  
اگلے باوجود اس زعم میں مبتلا ہو کہ تم جاننے والے ہو



وَمَا أَنْتَ إِلَّا جَاهِلٌ شَمَّ ظَالِمٌ وَرَأَيْتَكَ بَيْنَ الْجَاهِلِينَ مُقَدَّمٌ

تم جاہل بھی ہو اور ظالم بھی بلکہ تم جاہلوں میں پیش پیش ہو  
شیخ الاسلام ابن تیمیہ فرماتے ہیں:

”توکل اس صورت میں ہو گا جب کہ اسباب کو اختیار کیا جائے۔ اگر توکل

کا دعویٰ کر کے اسباب کو ترک کر دیا جائے تو یہ شریعت سے جہالت یا عقل کی تخریبی کا ثبوت ہو گا۔ توکل کا محل دل ہے اور اسباب کا محل اعضاء و جوارح ہیں اور انسان اسباب کو اختیار کرنے پر مامور ہے۔“ اللہ تعالیٰ فرماتا ہے:

يَا أَيُّهَا الَّذِينَ آمَنُوا خُذُوا حِذْرَكُمْ

اے ایمان والو! اپنے بچاؤ کا سامان کرو۔

اور فرمایا:

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ

اور جہاں تک تمہارے بس میں ہو ان کے مقابلے کے لئے طاقت فراہم کرو۔

اور فرمایا:

فَأَمْسُوا فِى مَنَازِلِهِمْ وَأَكْلُوا مِنْ رِزْقِهِ

زمین کے بلند راستوں پر چلو اور اللہ کا رزق بڑھتا

اور اپنے نبی کو طے سے فرمایا:

فَأَسْرِبْ بِأَهْلِكَ يَفْطَعُ مِنَ اللَّيْلِ -

تم اپنے اہل و عیال کو لے کر کچھ رات بے نکل جاؤ

اور اپنے نبی موسیٰ سے فرمایا:

فَأَسْرِعْ بَعَادِى لَيْلًا إِنَّكُمْ مُتَّبِعُونَ

راتوں رات میرے بندوں کو لے کر نکل جاؤ تم لوگوں

کا بچھا کیا جائے گا۔“

واضح ہو کہ رسولوں کا دین یہ تھا کہ وہ فضا و قدر پر ایمان کے ساتھ عمل بھی کرتے

تھے اور حکم بھی دیتے تھے۔ انبیاء علیہم السلام اور ان کے متبعین تقدیر کے ذریعہ تقدیر سے

لڑتے تھے اور تقدیر کے مقابلہ میں امر کو فیصلہ کن بنا تے تھے اور کہتے تھے کہ تقدیر عمل سے نہیں روکتی اور نہ اُس پر بھروسہ کر کے بیٹھے رہنا صحیح ہے۔ اور نبی صلی اللہ علیہ وسلم نے فرمایا ہے:

”اعْمَلُوا فَمَا كُنْتُمْ لِمَا خُلِقْتُمْ لَهُ“۔ عمل کرو کیوں کہ جس شخص کو جس کام کے لئے

پیدا کیا گیا ہے اسکے لئے وہ کام آسان کر دیا گیا ہے

یہ طریقہ ہے رسول کا، صحابہ کرام کا اور علماء اہلسنت والجماعت کا جو غم و حزنم کے ساتھ اس طرح کام کرتے تھے کہ گویا عمل کے سوا کوئی چیز ان کو نجات بخشنے والی اور سعادت سے ہم کنار کرنے والی نہیں ہے پھر وہ اپنے رب پر توکل بھی کرتے تھے۔

جب حضرت عمرؓ کی خدمت میں ایک چور کو پھنسیا گیا تو آپ نے پوچھا تم نے چوری کیوں کی۔ اُس نے جواب دیا تقدیر الہی نے مجھے چوری کرنے پر آمادہ کیا۔ آپ نے فرمایا میں بھی تقدیر الہی کے مطابق تمہارا ہاتھ کاٹتا ہوں۔ چنانچہ آپ کے حکم سے اُسکا ہاتھ کاٹا گیا۔ کوئی انسان بھی کسی نقصان کی صورت میں جو اُسے یا اُس کے اہل و عیال یا اُس کے مال کو پہنچے تقدیر کا غدر قبول نہیں کرتا۔ اگر کوئی شخص کسی پر زیادتی کرتا ہے مثلاً اُس کو مارتا ہے یا اُس کا مال چھین لیتا ہے، اُس کی بے عزتی کرتا ہے اور پوچھنے پر کہتا ہے کہ تقدیر نے مجھے یہ کام کرنے پر مجبور کیا تھا تو اس کا یہ غدر قبول نہیں کیا جاسکتا۔ پھر اللہ کی نافرمانی اور محرمات کا ارتکاب کرنے کے معاملہ میں اس کا یہ غدر کس طرح قبول کیا جاسکتا ہے۔؟ قصور قضا، و قدر کا نہیں بلکہ اس شخص کا اپنا ہے۔ جب صحابہ کرام نے نبی صلی اللہ علیہ وسلم سے تقدیر کے بارے میں پوچھا کہ کیا اس کی وجہ سے عمل ترک کرنا جائز ہے تو آپ نے فرمایا:

”اعْمَلُوا فَمَا كُنْتُمْ لِمَا خُلِقْتُمْ لَهُ“۔ عمل کرو کیوں کہ جو شخص جس کام کے لئے پیدا

کیا گیا ہے اُسکے لئے اس کلام کو آسان بنا دیا گیا ہے“  
 اسی لئے صحابہ کرام کہا کرتے تھے کہ ہمیں جب قضا و قدر کی حقیقت معلوم ہو گئی  
 تو ہم عمل کا زیادہ اہتمام کرنے لگے۔ انہوں نے نبی صلی اللہ علیہ وسلم سے پوچھا: اے اللہ  
 کے رسول! یہ دوائیں جن سے ہم علاج کرتے ہیں، یہ منتر جن کو ہم استعمال کرتے ہیں اور  
 یہ احتیاطی تدابیر جو ہم اختیار کرتے ہیں کیا ان سے تقدیر الہی ملتی ہے؟ آپ نے فرمایا: یہ بھی  
 تقدیر الہی میں شامل ہے جو شخص اپنے بھائی کو کوئی فائدہ پہنچا سکتا ہو وہ ضرور پہنچا دے“  
 اس کی وجہ یہ ہے کہ اللہ تعالیٰ نے اسباب اور نتائج دونوں کو پیدا کیا ہے اور ایک چیز  
 کو دوسرے کا سبب بنایا ہے، اسی لئے آپ نے فرمایا ہے ”علاج کرو لیکن حرام چیز  
 کے ذریعہ نہیں“ نیز فرمایا۔

”اللہ نے کوئی ایسی بیماری پیدا نہیں فرمائی جس کی دوا  
 نہ پیدا کی ہو جو عزت کے جس کو اس دوا کا علم ہوا  
 ہوا اور جس کو نہیں ہوا نہیں ہوا۔“

إِنَّ اللَّهَ لَمَيَّنُّوْا مِنْ دَاۤءِ الْاَلۡدَاۤءِ  
 دَاۤءٌ عَلَيۡكَ مِنْ عَلَمِكَ وَجَهِلِكَ مِنْ  
 جَهِلِكَ اَلَا الْمَوْتُ۔

کسی شاعر نے کہا ہے:

مَا اَنْتَ بِاِلَّا السَّبَبِ الضَّعِيْفِ وَاِنَّمَا  
 اسباب کو اختیار کر کے تم کمزور نہ ہو گے

بِحَحِّ اَلْمَوْرِ يَقُوْا اِلَّا سَبَابِ  
 کیوں کہ اسباب ہی کی طاقت سے کام نہ انجام پاتے ہیں

## تقدیر پر بھروسہ کر کے بیٹھ جانا انسان کے لئے سب سے زیادہ مضر ہے

کتنے ہی لوگ اپنے ناکارہ پن کو توکل کا نام دیتے ہیں اور اپنی بد عملی کو قضا و قدر پر  
 محمول کرتے ہیں۔ ایسے لوگوں کی اگر ترکِ نماز پر گرفت کی جائے یا انہیں نشہ آور چیزیں  
 پینے سے منع کیا جائے تو وہ یہ عذر پیش کرنے لگتے ہیں کہ یہ ہمارے مقدر میں لکھا ہے

کسی کا قول ہے: ”فرائض ترک کرنے پر قدری بن جانا ہوں اور کفر و منکرات کے ارتکاب پر جبری بن جانا ہوں۔“

نبی صلی اللہ علیہ وسلم عجز اور کسل مندی سے اللہ کی پناہ مانگا کرتے تھے۔ کسی کا قول ہے کہ عجز اور کاہلی دونوں کے جمع ہو جانے کا لازمی نتیجہ محرومی ہے۔ ”مذموم عجز کی ایک شکل یہ ہے کہ بیماری کو دور کرنے اور دبا کر روکنے کے لئے جو دوائیں تجربہ سے مفید ثابت ہوتی ہیں ان کو بتقاضاے توکل استعمال نہ کیا جائے حالانکہ اللہ تعالیٰ نے انسان کو پیدا کرنے کے ساتھ اس کی ضرورت کی تمام چیزوں مثلاً گھانے پینے کی اشیاء نیز لباس، دوائیں وغیرہ بھی پیدا فرمائی ہیں۔ ہر قسم کی جڑی بوٹیاں اور دوائیں جنہیں اطباء مریضوں کے علاج اور بیماریوں سے بچانے کیلئے استعمال کرتے ہیں وہ درحقیقت اللہ تعالیٰ کی پیدا کی ہوئی چیزیں ہیں۔ ان چیزوں کو اللہ تعالیٰ نے اپنی زمین میں اس لئے پیدا فرمایا ہے کہ اس کے بندوں کے حق میں وہ نفع بخش اور باعث رحمت ہوں۔ اس سے دواؤں کی ہر قسم کو کسی نہ کسی مرض کے ازالہ اور اس سے شفا یابی کے لئے خاص کر دیا ہے۔

لہذا جہاں مرض تقدیر الہی میں شامل ہے وہاں دوا بھی شامل ہے جس کو حصول شفا کیلئے استعمال کیا جاتا ہے۔ وہ لوگ تقدیر کو تقدیر پر مسلط کرتے تھے اور تقدیر کے ذریعہ تقدیر سے بچتے تھے۔ وہ ناگوار اور کڑی دوائی تکلیف میں مبتلا ہونے کے اندیشہ سے پیتے تھے اور ان کی زبان پر یہ شعر ہوتا تھا۔

خُنُّنٌ فِي دَارِ بَيْتِنَا ۖ نَعَالِجُ انْفَاتَا بِاَنَابِ  
ہم آزمائشوں کے گھر میں ہیں اور آنفوں کا مقابلہ آنفوں سے کرتے ہیں

اللہ تعالیٰ نے انسان کے اندر سننے، دیکھنے اور سمجھنے کی قوتیں ودیعت کی ہیں تاکہ اُس کے ذریعہ وہ اپنی صلاحیتوں کو پروان چڑھائے اور ان سے فائدہ اٹھائے

نیز اپنی صحت اور اپنے جسم کی حفاظت کے لئے اُن کو استعمال کرے۔ نبی صلی اللہ علیہ وسلم کی سیرت کا ایک پہلو یہ ہے کہ آپ دوا استعمال کرتے تھے اور اپنے گھر والوں اور صحابہ میں سے جو بیماری میں مبتلا ہوتے انہیں دوا استعمال کرنے کی ہدایت کرتے اور فرماتے

عِبَادَ اللَّهِ تَدَاوُوا فَإِنَّ اللَّهَ لَمْ يُنَزِّلْ مِنْ دَاءٍ إِلَّا وَ أُنزِلَ لَهُ شِفَاءٌ۔

”اللہ کے بندو! دوا استعمال کرو کیوں کہ اللہ نے کوئی مرض ایسا نہیں پیدا کیا جس کی دوا نہ پیدا کی ہو۔“

لہذا مباح دوا کو استعمال کرنا اور اپنے بچاؤ کے سلسلہ میں مفید تدابیر اختیار کرنا توحید کا ثبات کرنے کے مترادف ہے۔ شیخ الاسلام ابن تیمیہؒ اس کی تائید کرتے ہوئے فرماتے ہیں:

”اسباب کو اختیار کرنے کی مذمت کرنا شریعت پر اعتراض کرنے کا ہے

اور اسباب سے اعراض کرنا عقل کی خرابی ہے کیوں کہ اللہ کے رسول

نے امت کے لئے جس بات کو بھی مشروع کیا ہے اور جس چیز کا بھی

حکم دیا ہے وہ دین میں داخل ہے اور اس کی اتباع واجب ہے۔“

وَعَاجِزُ الرَّأْيِ مَضِياعٌ لِفِرْصَتِهِ

حَتَّى إِذَا فَاتَ أَمْرًا عَابَتَ الْقَدْرًا

جو شخص عقل سے کام نہیں لیتا وہ وقت اور جب موقع ہاتھ سے نکل جاتا ہے تو تقدیر

ضائع کرتا ہے۔

کو طاقت کرنے لگتا ہے۔

قرآن کریم میں ارشاد ہوا ہے:

وَقِيلَ اْعْمَلُوا فَسَيَرَى اللَّهُ عَمَلَكُمْ

”ان سے کہو، عمل کرو۔ اللہ اور اس کا رسول اور

رَسُولُهُ وَالْمُؤْمِنُونَ وَسَتُرَدُّونَ

اہل ایمان تمہارے عمل کو دیکھیں گے اور تم غمگین

إِلَى عَالِمِ الْغَيْبِ وَ السَّمَاءِ ذَاتِ الْحُرُوفِ

غائب و حاضر کے جاننے والے کے حضور پیش کئے

بِمَا كُنْتُمْ تَعْمَلُونَ۔ (التوبہ - ۱۰۵) جاؤ گے۔ پھر وہ ہمیں بتلائے گا کہ تم کیا کرتے رہے ہو۔“

پس اللہ تعالیٰ نیکو کار کو اس کی نیک روی کا بدلہ دیکھا اور بد عمل کو اس کی برائی کا بدلہ دے گا۔ اللہ اپنے بندوں کے حق میں ظالم نہیں ہے۔

”اور یہ کہ میں قرآن پڑھ کر سناؤں۔ اب جو ہدایت اختیار کریگا وہ اپنے ہی فائدہ کے لئے اختیار کریگا اور جو گمراہی اختیار کریگا اس سے کہہ دو کہ میں تو بس خبردار کرنے والا ہوں۔ اور کہو حمد اللہ ہی کیلئے ہے۔ وہ ہمیں اپنی نشانیاں دکھائے گا اور تم اُنہیں پہچان لو گے اور تمہارا رب تمہارے اعمال سے بے خبر نہیں ہے۔“

(النمل - ۹۲-۹۳)

## عقیدہ قضا و قدر کے بارے میں نصاریٰ کا مسلمانوں پر اعتراض

عقیدہ قضا و قدر کے بارے میں نصاریٰ نے اسلام اور مسلمانوں کے خلاف بہت سے اُلٹے سیدھے اعتراضات وارد کئے ہیں جو ان کی بدگمانیوں کا نتیجہ ہیں کیوں کہ انھوں نے اس مسئلہ کو حدودِ الہی کے اندر رکھ کر اور اس حقیقت کو سامنے رکھ کر سمجھنے کی کوشش نہیں کی جس پر مسلمان ایمان رکھتے ہیں۔ وہ کہتے ہیں کہ مسلمان اپنے عقیدہ قضا و قدر ہی کی وجہ سے فقر و فاقہ میں مبتلا ہیں اور جنگی و سیاسی لحاظ سے تمام قوموں سے پیچھے ہیں۔

ان کے خیال میں مسلمان عقیدہ جبر کو مانتے ہیں۔ یعنی اس بات کے قائل ہیں کہ

انسان اپنے تمام افعال میں مجبور محض ہے۔ وہ اس خیال خام میں مبتلا ہے کہ مسلمان اپنے کو معلق کی طرح خیال کرتے ہیں جسے ہوا میں جدر جا رہتی ہیں الٹ پلٹ کر دیتی ہیں۔ ان کے پاس نہ کوئی طاقت ہے اور نہ اختیار اور جو کچھ ہو رہا ہے وہ ایک قوتِ جابرہ اور قدرتِ قاہرہ کی کار فرمائی کا نتیجہ ہے۔ اس عقیدہ کے نتیجہ میں اگر ان کی قوتیں معطل ہو گئی ہوں، اللہ کی عطا کردہ قوتوں اور صلاحیتوں سے اگر وہ فائدہ نہ اٹھا رہے ہوں، ان کے اندر سعی و جہد اور کسب و محنت کیلئے اگر کوئی محرک نہ رہا ہو، ان کا وجود اگر عدم کے برابر ہو گیا ہو، عورت و قوت اگر ان کے ہاتھ سے چھین لی گئی ہو اور اگر ان پر کمزوری اور ذلت کا غلبہ ہو گیا ہو تو اس میں تعجب کی کوئی بات نہیں۔ غرض اس عقیدہ ہی کو مسلمانوں کی ذلت و رسوائی کا اصل سبب قرار دیتے ہیں۔

یہ ہے مسلمانوں کے بارے میں کافروں کا تصور۔ اس تصور کی تائید وہ کم عقل عرب کر رہے ہیں جو نصاریٰ کی تقلید کے شائق ہیں اور ان کی باتوں کو صحیح سمجھتے ہیں۔ وہ ان ہی کی سی باتیں کرتے ہیں اور سایہ کی طرح ان کے پیچھے چلتے رہتے ہیں۔ درحقیقت وہ اللہ اور اس کے بندوں کی طرف جھوٹی باتیں منسوب کر رہے ہیں کیونکہ آج کے زمانہ میں کوئی صحیح العقیدہ مسلمان ایسا نہیں پایا جاتا جو جبر محض کا قائل ہو اور اس بات پر یقین رکھتا ہو کہ وہ یا دوسرے لوگ بے اختیار ہیں۔ اگر کوئی ایسا مسلمان ہے تو اس کا شمار دیوانوں میں کیا جائیگا۔

صحابہؓ کے زمانہ سے آج تک مسلمانوں کے تمام فرقے یہ اعتقاد رکھتے چلے آئے ہیں کہ انسان قدرت و اختیار رکھتا ہے اور اس کی قدرت اس کی تقدیر پر قوتوں اور، طبیعتوں کی تاثیر کے مطابق اتنا انداز ہوتی ہے جسے کسب و اختیار کہا جاتا ہے اور یہی شرعی ذمہ داری کی اصل بنیاد ہے جس پر جزا و سزا، جنت کی کامیابی اور جہنم سے نجات کا معام

موتوف ہے۔ اللہ تعالیٰ فرماتا ہے :

وَقِيلَ اعْمَلُوا فَسَيَرَى اللَّهُ عَمَلَكُمْ  
وَرُسُولُكَ وَالْمُؤْمِنُونَ وَسَيُرَدُّونَ  
إِلَىٰ عَالَمِ الْغَيْبِ وَالشَّهَادَةِ فَيُنَبِّئُكُمْ  
بِمَا كُنتُمْ تَعْمَلُونَ - (التوبہ - ۱۰۵)

مسلمان اس بات پر اعتقاد رکھتے ہیں کہ اللہ تعالیٰ نے جو انہیں قوت اور اختیار عطا فرمایا ہے اس کا حساب ان سے لیا جائیگا جن باتوں کے کرنے کا حکم اس نے دیا ہے، اور جن باتوں سے روکا ہے ان کی بجا آوری کا اُن سے مطالبہ ہے۔ اگر انہوں نے نیک فی اختیار کی تو یہ ان کے لئے مفید ہوگا اور اگر برا طریقہ عمل اختیار کیا تو اس کا نقصان بھی اُن ہی کو اٹھانا پڑیگا۔ وہ ہر اس شخص کو قابلِ ملامت اور قابلِ مذمت سمجھتے ہیں جو کسی واجب کے ترک کرنے یا کسی حرام کے ارتکاب کے لئے تقدیر کو دلیل بنائے۔ یہ دلیل بے وزن ہو اور عند اللہ باطل ہے۔

رسول اللہ صلی علیہ وسلم نے اپنی اُمت کو ہدایت کی ہے کہ وہ عقل و حزم سے کام لیں، تمام دینی و دنیوی امور میں اولوالعزم لوگوں کے طریقہ کو اختیار کریں، احتیاط برتیں، اپنے دشمنوں کے خلاف طاقت فراہم کریں اور ممکنہ تدابیر سے کام لیں۔ آپ نے عجز و کسل سے منع فرمایا ہے اور بتلایا ہے کہ اللہ تعالیٰ ایسی باتوں پر ملامت کرتا ہے۔ اسی طرح وقتِ ضرورت دو استعمال کرنے کی بھی ہدایت فرمائی ہے اور ارشاد فرمایا ہے کہ اللہ نے ہر مرض کی دوا پیدا کی ہے لہذا دوا استعمال کرو لیکن حرام چیزوں سے علاج نہ کرو۔ آپ نے کسی بھی عمل کے معاملہ میں قضا و قدر پر بھروسہ کر کے بیٹھ جانے سے منع فرمایا ہے۔ آپ نے ہدایت فرمائی ہے کہ عمل کرو کیوں کہ ہر شخص کے لئے وہ کام آسان بنا دیا گیا



ہے جس کے لئے اس کی تخلیق ہوئی ہے۔ یہ ہے شرعی ذمہ داری کی اصل وجہ اور حکمت عدل اور مصلحت کی تکمیل اسی کے ذریعہ ہوتی ہے اور اسی پر مسلمانوں کے عقیدہ کا دار و مدار ہے۔ کسی کا قول ہے؛ ”عقلمند اپنے نفس کا مخالف ہوتا ہے اور جاہل تقدیر الہی کا“

رہا جبر کا عقیدہ جس کے پیش نظر لوگ فرائض کو ترک کرنے اور محرمات کا ارتکاب کرنے کے لئے قضا و قدر کو حیلہ بناتے تھے تو اس قسم کا عقیدہ رکھنے والے بہت زمانہ پہلے ختم ہو چکے ہیں۔ البتہ اس زمانہ میں عرب نوجوانوں میں کچھ ایسے لوگ پیدا ہو گئے ہیں۔ جنہوں نے دین سے انحراف اور سرکشی کی راہ اختیار کی ہے۔ وہ واجبات کو ترک کرنے منکرات کا ارتکاب کرنے اور نشہ آور چیزوں کا استعمال کرنے کے معاملہ میں تقدیر کا سہارا لیتے ہیں۔ اگر انہیں بڑے کام سے روکا جائے تو کہتے ہیں اللہ نے یہ میرے مقدر میں لکھا ہے۔ انہوں نے اپنے عجز کا نام توکل اور اپنے کفر اور بد عملی کا نام قضا و قدر رکھ لیا ہے۔ بعض ملحد کہتے ہیں گناہ تو درحقیقت وہ ہے جس نے اہلسنہ کو پیدا کیا میرا گناہ ویسا نہیں ہے۔ مسلمان ایسے لوگوں کو ملحد کہتے ہیں، وہ ہرگز مسلمان نہیں ہیں۔

قضا و قدر پر صحیح اعتقاد کے نتیجہ میں صحیح افعال صادر ہونے اور اچھے اوصاف پیدا ہونے لگتے ہیں مثلاً خرچ کرنے میں فراخ دلی، صدقہ و خیرات، جہاں تندی، دلیری، نجابت وغیرہ۔ ایسا شخص راہ حق میں اور دین و وطن کی حمایت میں خطرات مول لینے پر لوگوں کو آمادہ کرتا ہے اور اپنے متعلقین کو تسلی دیتا ہے کہ قُلْ لَنْ يُصِيبَنَا آلَاءُ مَا كَتَبَ اللَّهُ لَنَا هُوَ مَوْلَانَا وَعَلَى اللَّهِ فَلْيَتَوَكَّلِ الْمُؤْمِنُونَ (کہو میں وہی بیش آئیگا جو اللہ نے ہمارے لئے لکھ دیا ہے۔ وہ ہمارا مولا ہے اور اہل ایمان کو اللہ ہی پر توکل کرنا چاہئے) یہ اعتقاد انسان میں اعلیٰ اوصاف پیدا کرتا ہے مثلاً بلندئ اخلاق پر جبر رہنے کا وصف، ناپسندیدہ باتوں پر تحمل، شدید خطرات کا مقابلہ کرنے کا حوصلہ وغیرہ۔

نیز وہ سخاوت و فیاضی سے آراستہ ہوتا ہے۔ کیوں کہ وہ اعتقاد رکھتا ہے کہ وہ جو کچھ خرچ کرے، اس کا بدلہ اللہ تعالیٰ کے ہاں ضرور اُسے ملیگا۔ اسی طرح یہ اعتقاد کہ اُسے راہ حق میں جان قربان کرنے پر آمادہ کرتا ہے اور دنیا اور اس کی زینت سے بے رغبتی پیدا کرتا ہے۔

لہذا مسلمان وہ ہے جو یہ اعتقاد رکھتا ہو اور اس بات پر یقین رکھتا ہو کہ مخلوق کی پیشانیاں بندوں کے رب کے ہاتھ میں ہیں، وہ جس طرح چاہتا ہے اس میں تصرف کرتا ہے۔ سب کچھ اُس کی ملکیت ہے۔ اُس نے جو لیا وہ اسی کا تھا اور جو کچھ دیا ہے وہ بھی اسی کا ہے۔ دنیا صرف عارضی فائدہ کی جگہ ہے جس سے دنیا والے تھوڑے عرصہ کے لئے فائدہ اٹھاتے ہیں پھر یہ فائدہ ختم ہو جاتا ہے لیکن آخرت ہمیشگی کا گھر ہے اور ہر شخص کو اُس کے اعمال کا بدلہ ملیگا۔ اگر اعمال اچھے ہوں تو اچھا بدلہ ملیگا اور اگر بُرے ہوں تو بُرا بدلہ ملے گا۔

یہ اعتقاد جب مومن کے دل میں راسخ ہو جاتا ہے تو وہ موت سے کبھی نہیں ڈرتا اور موت کے آجانے پر گھبراتا نہیں ہے کیونکہ اس کو یقین ہوتا ہے کہ اُس کے لئے دوسرا گھر ہے جو اُس کو دنیا کے گھر کے مقابلہ میں بلند مرتبہ اور ہمیشہ باقی رہنے والا ہے اور وہاں کا عیش و آرام دنیا کے عیش و آرام کے مقابلہ میں بہتر اور دافر ہے۔ جس شخص کے خیالات یہ ہوں وہ دنیا کی جدائی سے کبھی نہیں گھرائے گا۔

پھر یہ حقیقت بھی پیش نظر ہے کہ موت کا مطلب فنا ہونا نہیں ہے بلکہ ایک دنیا سے دوسری دنیا میں منتقل ہو جانا ہے تاکہ بروں کو بُرے اعمال کا اور نیکو کاروں کو ان کے نیک اعمال کا بدلہ ملے۔ لہذا موت سے وہی شخص ڈرتا ہے جس نے آخرت کے لئے نیکی کا اہتمام نہ کیا ہو۔ ایسا شخص اس بات کا قائل ہوتا ہے کہ زندگی تو بس دنیا ہی کی

زندگی ہے جس میں ہم مرتے اور جیتے ہیں۔ ایسا شخص جب دنیا سے رخصت ہو رہا ہوتا ہے تو اس پر موت کی بے ہوشی، دنیا کے فراق کی حسرت اور آئندہ زندگی کی ہدیت طاری ہو جاتی ہے۔ اس وقت اُسے ندامت ہوتی ہے لیکن یہ ندامت کس کام کی۔ وہ کہتا ہے کاش کہ میں نے اپنی (آئندہ) زندگی کے لئے کچھ سامان کیا ہوتا!

مسلمان اپنے عقیدہ کی صحت کی وجہ سے پہلی تین صدیوں میں جب کہ ان کی سرگرمیوں کا آغاز ہوا تھا، اپنی بے مثال شجاعت، استقلال اور ایمانِ راسخ کے ساتھ آگے بڑھے دنیا کے مشرق و مغرب میں دور دور کے ممالک تک انہوں نے پیش قدمی کی۔ اُنکے ہاتھ میں قرآن تھا جس کی بدولت انہیں فتح حاصل ہوئی تھی اور وہ قیادت کے منصب پر فائز ہو گئے تھے۔ وہ لوگوں کو قرآن پر عمل پیرا ہونے کی دعوت دیتے تھے۔ یہی وہ سب سے بڑا سبب تھا اُن کی بیداری، فتح مندی اور قیادت کا اور یہی راز ہے ان کے بامِ عروج پر پہنچنے کا، حتیٰ کہ وہ نہایت مختصر مدت میں اس قابل ہو گئے کہ قیصر و کسریٰ کے تحت اُن کے قبضے میں آ گئے۔ حالانکہ یہ تو میں طاقت و تمدن، نظامِ حکومت، ہڈی قوت اور سرد سامان کے لحاظ سے سب سے زیادہ ترقی یافتہ تھیں۔

مسلمان جو میدانِ جنگ میں بے خطر کو د پڑے تھے اور کسی بڑے سے بڑے خطرہ کی انہوں نے پرواہ نہیں کی تھی اس کی وجہ اس کے سوا اور کچھ نہ تھی کہ وہ قضاء و قدر پر صحیح طور سے ایمان رکھتے تھے اور انہیں یقین تھا کہ کوئی نفس اپنا رزق پورا کئے بغیر نہیں مرنے والا۔ اس اعتقاد نے اُن کے قدم جا دیئے تھے حالانکہ دشمن کے لشکر کے مقابلہ میں اُن کی تعداد کم تھی اور وسائل بھی کم تھے۔ اور دشمن کے لشکروں کا یہ حال تھا کہ ان کی کثرت سے فضا بھر گئی تھی اور زمین و آسمان ان کی کٹافوتوں سے غبار آلود ہو گئے تھے۔ ان کو مسلمانوں نے اپنی قوتِ ایمانی سے ہٹا دیا اور اُس کے بعد

تمام ممالک میں توحید اور صلاح و سعادت کا پیغام پہنچایا۔ وہ اس زمرہ میں شامل تھے، جس کے بارے میں اللہ تعالیٰ نے فرمایا ہے:

الَّذِينَ إِذَا مَكَتَاهُمْ فِي الْأَرْضِ  
 أَقَامُوا الصَّلَاةَ وَآتَوُا الزَّكَاةَ  
 وَأَمْرًا بِالْمَعْرُوفِ وَنَهْوًا عَنِ  
 الْمُنْكَرِ وَاللَّهُ عَاقِبَةُ الْأُمُورِ -  
 ”یہ وہ لوگ ہیں جنہیں اگر ہم زمین میں اقتدار  
 بخشیں تو وہ نماز قائم کریں گے، زکوٰۃ دیں  
 گے، بھلائی کا حکم دیں گے اور منکر سے  
 روکیں گے اور تمام معاملات کا انجام اللہ  
 ہی کے ہاتھ میں ہے۔“ (الحج - ۳۱)

وسبحان ربك رب العزة عما يصفون وسلام على  
 المرسلين والحمد لله رب العلمين - وصلى الله عليه  
 وسلم على نبينا محمد وعلى آله وصحبه اجمعين -

تاریخ تالیف:

۲۰ ربیع الثانی ۱۳۹۶ھ

وہجوب الإیمان بكل ما اضر به القرآن

من معجزات الأنبياء

عَلَيْهِمُ الصَّلَاةُ وَالسَّلَامُ

انبیاء کے معجزات پر ایمان

## معجزاتِ انبیاء پر ایمان

صحیحین کی حدیث سے ثابت ہے کہ نبی صلی اللہ علیہ وسلم نے فرمایا: "جتنے بھی نبی گذرے ہیں سب کو معجزات دیتے گئے جن پر لوگ ایمان لائے، اور مجھے وحی عطا کی گئی جو اللہ کی طرف سے مجھ پر نازل ہوتی تھی، مجھے امید ہے کہ قیامت کے دن تمام انبیاء سے زیادہ تابعدار میرے ہوں گے۔" آیات و معجزات، ہر خارقِ عادات چیز کو کہتے ہیں، انہیں "برہان" بھی کہا جاتا ہے۔ معجزہ کے نام ہی سے اس کی حقیقت کا اظہار ہوتا ہے، کہ معجزہ یعنی لوگوں کو بے بس کرنے والی چیزیں جن کے مقابلہ اور جواب سے لوگ عاجز ہوں، انبیاء کرام کو جو معجزات دیتے جاتے ہیں وہی ان کی نبوت کی صداقت کی دلیل ہوتے ہیں، جنہیں اللہ تعالیٰ اپنے انبیاء کی پٹجائی کے لئے بطور علامت قائم کرتے ہیں تاکہ لوگ انبیاء پر ایمان لائیں اور ان کی دعوت قبول کر لیں۔ اور معجزات انبیاء کے بنائے اور ان کی ذاتی محنت سے نہیں ظاہر ہوتے بلکہ اللہ قادر مطلق کی صنعت و کاریگری کا کمرشمہ ہوتے ہیں۔ اللہ کا ارشاد ہے:۔

دَمَّسَٰكَانَ لِرَسُولٍ اَنْ يَّاْتِيَ بِآيٰتِهٖۚ اَلَا  
 بِالْاٰذِنِ اللّٰهِ - (الرومن - ۷۸) پیش کر سکیں۔

موسیٰ علیہ السلام کے ہاتھ میں جو لاطھی تھی وہ ایک درخت سے کاٹی ہوئی عام لاطھی تھی جیسی ہم استعمال کرتے ہیں، جیسا کہ اس کی بابت اللہ نے فرمایا:۔

وَمَا تَلَدَّكَ بِمِیْنَتِكَ يَا مُوسٰیؑ، قَالَ  
 هٰی عَصَايَ اَنْ تَكُوْنَا عَلٰیهَا وَاَهْتَشُّ بِهَا  
 اے موسیٰ آپ کے دہسنے ہاتھ میں کیل ہے۔ کہا  
 یہ میری لاطھی ہے میں کبھی اس پر سہارا لگاتا ہوں

عَلَىٰ عَنِّي وَفِي فِيهَا مَارِبٌ أُخْرَىٰ اور کبھی اپنی کبریوں پر پتے جھاڑتا ہوں اور اس میں  
(طہ۔ ۱۷-۱۸) میرے اور بھی کام نکلتے ہیں۔

لیکن جب اللہ نے حکم دیا کہ اس کو زمین پر پھینک دو تو یہی لاطھی حکم الہی سے معجزہ  
اور "نسانی" بن گئی، چنانچہ فرمایا،

قَالَ اَلْقَهَا يٰمُوسٰى فَاَلْقَاهَا فَاِذَا هِيَ  
حَيَّةٌ سَّعٰى قَالَ خُذْهَا وَلَا تَحْفَظْ  
سَنُعِيْدُهَا سَيْرَتَهَا الْاُوْلٰى۔  
فرمایا، موسیٰ لاطھی کو زمین پر ڈال دو۔ اُنہوں نے  
ڈال دیا تو وہ یکا یک ایک دوڑتا ہوا سانپ بن  
گئی۔ ارشاد ہوا اس کو پکڑ لو اور ڈرو نہیں، ہم  
ابھی اس کو اس کی پہلی حالت پر کر دیں گے۔  
(طہ۔ ۱۹-۲۰-۲۱)

یعنی جیسی عام لاطھی تھی ویسی ہی پھر بنا دیں گے۔

بیشک مسلمان اگر اللہ قادر مطلق پر پختہ ایمان رکھ لے تو اللہ تعالیٰ نے اپنے انبیاء  
کے عجائبات اور اپنی مخلوق کے معجزات کی جو خبریں دی ہیں ان کو قبول و تسلیم کرنے میں  
اسے ذرا مشکل نہ ہو۔ مثلاً آدم کا مٹی سے پیدا کیا جانا اور پھر اس پتلے کو حکم دینا کہ ہو جاؤ  
وہ مکمل انسان بن گیا اور آدم کی پسلی سے حواء کا پیدا کرنا، اور حضرت عیسیٰ کو باپ کے  
بغیر پیدا کرنا، اسی طرح انبیاء اور اولیاء کے دوسرے معجزات، جیسے اہل کہف جنکے  
حالات اللہ نے ہمیں بتائے، نیز انبیاء کیلئے معجزات کا ہونا ضروری ہے جس سے دین کو  
قوت ملتی ہے اور ان کی دعوت کی تصدیق کا وہ سبب بنتے ہیں۔ اسی لئے انبیاء کرام  
نے ایسے معجزات پیش فرمائے جن کو دیکھ کر عقلیں حیران رہ گئیں۔

اگر قرآن مجید نے ان معجزات کا حال نہ بیان کیا ہوتا جن کے ذریعہ اللہ نے  
حضرت موسیٰ، عیسیٰ اور سلیمان اور دیگر انبیاء علیہم السلام کی تائید فرمائی تھی تو لوگ  
انبیاء کے ساتھ ان کے معجزات اور ان پر نازل ہوئی آسمانی کتابوں کو بھی جھٹلا دیتے،

اور نبی زمانہ نبی صلی اللہ علیہ وسلم کی نبوت اور اس قرآن پر ایمان لائے بغیر جو آپ پر نازل ہوا ہے انبیاء سابقین کے معجزات کا ثابت کرنا ممکن ہی نہیں کیونکہ اللہ نے قرآن ہی کے ذریعہ تو ان کی بابت فرمایا ہے :-

إِنَّ هَذَا الْقُرْآنَ يَفْصُّ عَلَىٰ بَنِي إِسْرَائِيلَ أَكْثَرَ الَّذِي هُمْ فِيهِ يَخْتَلِفُونَ وَإِنَّهُ لَهْدَىٰ وَرَحْمَةٌ لِّلْمُؤْمِنِينَ (النمل - ۷۶-۷۷)

بیشک یہ قرآن بنی اسرائیل کی بابت اکثر وہ باتیں بیان کرتا ہے جن کے بارے میں وہ اختلاف کرتے ہیں اور بیشک قرآن مومنین کے لئے ہدایت اور رحمت ہے۔

نیز فرمایا :-

مَخْنُ نَقْصٌ عَلَيْكَ أَحْسَنَ الْقَصَصِ بِمَا أَوْحَيْنَا إِلَيْكَ هَذَا الْقُرْآنَ وَإِنْ كُنْتَ مِنْ قَبْلِهِ لَمِيسِرَ الْعَافِيِينَ (يوسف - ۳)

اور ہم آپ سے بہترین قصہ بیان کرتے ہیں اس قرآن کے ذریعہ جو ہم نے آپ کی طرف وحی کیا ہے اور آپ اس سے قبل اس قصہ سے بالکل بے خبر تھے۔

نیز فرمایا :-

لَقَدْ كَانَ فِي قَصصِهِمْ عِبْرَةٌ لِّأُولِي الْأَلْبَابِ مَا كَانَ حَدِيثًا يُفْتَرَىٰ وَلَٰكِن تَصْدِيقَ الَّذِي بَيْنَ يَدَيْهِ وَتَفْصِيلَ لِكُلِّ شَيْءٍ (يوسف - ۱۱۱)

بیشک ان کے قصے میں عقل والوں کے لئے بڑی عبرت ہے یہ کوئی کڑھی ہوئی بات نہیں، بلکہ اپنے سے قبل کی تصدیق ہے اور ہر چیز کی تفصیل۔

نیز فرمایا :-

كَذَٰلِكَ نَقُصُّ عَلَيْكَ مِنْ أَنْبَاءِ مَا قَدْ سَبَقَ وَقَدْ آتَيْنَاكَ مِنْ قَبْلُ مَا عَدَدْتَ

اسی طرح ہم آپ سے پچھلی خبریں بیان کرتے ہیں اور ہم نے آپ کو اپنی طرف سے ذکر عطا



ذِكْرًا مَن أَعْرَضَ عَنْهُ فَإِنَّهُ يَحْمِلُ  
یَوْمَ الْقِيَامَةِ وِزْرًا۔ (طلہ - ۹۹-۱۰۰)

کیا ہے جو اعراض کرے گا اس سے قیامت کے  
دن اس کا بوجھ اٹھائے گا۔

اللہ کے یہ معجزات کچھ تو وہ ہیں جو خلق اور تکوین کے طریقہ پر چل رہے ہیں اور  
کچھ وہ ہیں جو انسان کے معروف عادات و طریقوں کے خلاف جاری ہیں جو باری تعالیٰ  
کی قدرت کی منہ بولتی دلیل ہیں اور ان کو اللہ نے اپنی مخلوق میں خلاف عادت پیدا  
کیا ہے۔

إِنَّمَا أَمْرُهُ إِذَا أَرَادَ شَيْئًا أَنْ  
يَقُولَ لَهُ كُنْ فَيَكُونُ۔ (یسین - ۸۲)

بس اس کا معمول یہ ہے کہ جب کسی چیز کا ارادہ  
کرتا ہے تو اُس سے کہہ دیتا ہے ہو جا اور دہوتی ہو

اس طرح انبیاء کرام نے ایسی ایسی چیزیں پیش کیں جن کو دیکھ کر عقلیں حیران رہ گئیں  
معجزات اور غیبی چیزوں کے بارے میں عوام کے خیالات دو قسم کے ہیں۔  
ایک تو نیچری اور دہریے ہیں جو ہر اُس چیز کا انکار کر دیتے ہیں جن کو لپٹے ہو اس  
سے وہ محسوس نہیں کرتے، اس بنیاد پر وہ وجود باری تعالیٰ کا انکار کرتے ہیں، لہذا  
کو جھٹلاتے ہیں۔ اسی طرح عجائب اور معجزات جن کی تہہ تک وہ نہیں پہنچ سکے،  
جب ان کی بابت سنتے ہیں تو فوراً انکار کر دیتے ہیں۔ ایسے ہی لوگوں کے بارے میں  
اللہ کا ارشاد ہے:-

بَلْ كَذَّبُوا بِآيَاتِنَا لِيُخَيِّطُوا لِعِلْمِهِ  
وَكَمَّأَيَاتِهِمْ تَأْوِيلَهُ كَذَلِكَ كَذَّبَ  
الَّذِينَ مِن قَبْلِهِمْ فَاظْهَرُ كَيْفَ  
كَانَ عَاقِبَةُ الظَّالِمِينَ ۝ وَمِنْهُمْ  
مَنْ يُؤْمِنُ بِهِ ۖ وَمِنْهُمْ مَنْ لَا  
يُؤْمِنُ بِهِ ۚ وَمِنْهُمْ مَنْ يَحْتَدِثُ  
بِهِ عِبْرَةً لِّأُولِي  
الْبَالِ ۚ وَمِنْهُمْ مَنْ  
يُؤْتِيهِمْ بَعْضَ  
آيَاتِنَا فَيَحْتَدِثُ  
بِهِ كَذِبًا لِيُؤْتِيَهُمُ  
آيَاتِنَا لَعَلَّ هُمْ  
يَرْجِعُونَ

بلکہ انہوں نے اُس چیز کو جھٹلا دیا جس کو اپنے علم  
کے دائرہ میں نہیں لے آسکے تھے اور نہ اُس کا  
انجام ان کے پاس آیا تھا۔ اسی طرح ان سے پہلے  
والوں نے بھی جھٹلایا تھا۔ تو دیکھ لو ان ظالموں  
کا انجام کیسا ہوا، ان میں سے بعض وہ ہیں، جو  
ایمان رکھتے ہیں اور بعض وہ ہیں جو.....

يَوْمَ مَنْ بِهِ وَرَبِّكَ أَعْلَمُ بِالْمُفْسِدِينَ  
 وَإِنْ كَذَّبُوكَ فَقُلْ إِنِّي عَمَلِي وَلكُمْ  
 عَمَلِكُمْ أَنْتُمْ بَرِيئُونَ مِمَّا أَعْمَلُ  
 وَأَنَا بَرِيءٌ مِمَّا تَعْمَلُونَ۔ (یونس۔ ۳۹-۴۱)

ایمان نہیں رکھتے اور تمہارا رب ان مفسدوں کو  
 خوب جانتا ہے۔ اگر انہوں نے آپ کو جھٹلایا تو  
 کہہ دیجئے میرے لئے میرا عمل اور تمہارے لئے تمہارا عمل  
 تم بری ہو میرے عمل سے میں بری ہوں تمہارے عمل سے

ان کا یہی طریقہ تمام علمی نظریات میں ہے کہ وہ آیات الہیٰ کا انکار کرتے ہیں اور،  
 انبیاء کے معجزات کو جھٹلاتے ہیں اور ان میں سے کسی چیز پر بھی ایمان نہیں رکھتے ایسے  
 لوگ دین اسلام سے مرتد سمجھے جاتے ہیں اور مرتد اصلی کافر سے بدتر ہوتا ہے اور ایسے  
 مرتد لوگوں کی تعداد شہروں میں بہت بڑھ گئی ہے جس کو فرنگی تہذیب و تربیت نے بگاڑ  
 رکھا ہے، ایسے مسخ شدہ لوگوں کو نئے فیشن کے مطابق "مشفق" تعلیم یافتہ کا نام دیا  
 جاتا ہے، سچ ہے:-

عَمَى الْعُيُونُ عَمَّا عَنِ كُلِّ نَادِيَةٍ  
 لِأَنَّهُمْ كَفَرُوا بِاللَّهِ تَقْلِيدًا  
 آنکھیں ندھی ہو گئیں اور وہ ہر نادہ سے محروم ہو گئے  
 کیوں کہ انہوں نے محض تقلید میں اللہ سے انکار کیا

دوسرے قسم کے لوگ وہ سچے مومن ہیں جو اللہ کی تمام باتوں کی دل سے تصدیق  
 کرتے ہیں جس میں شک و شبہ کا ذرا شائبہ تک نہیں رہتا، خواہ اس بات کی حقیقت کو  
 انہوں نے اپنی عقل سے سمجھا ہو یا نہیں۔ ایسے لوگ سچے مومن ہیں جو اللہ پر ایمان رکھتے  
 ہیں اور رسول اللہ کی تصدیق کرتے ہیں اور انہیں کے بارے میں یہ آیت نازل ہوئی ہے  
 اَلْمَا۔ ذٰلِكَ الْكِتٰبُ لَا رَيْبَ فِيْهِ  
 هُدًى لِّلْمُتَّقِيْنَ الَّذِيْنَ يُؤْمِنُوْنَ  
 بِالْغَيْبِ وَيُقِيمُوْنَ الصَّلٰوةَ وَ مِمَّا  
 رَزَقْنٰهُمْ يُنْفِقُوْنَ وَالَّذِيْنَ يُؤْمِنُوْنَ  
 یہ کتاب ہے جس میں کوئی شک نہیں متقیوں  
 کیلئے ہدایت ہے جو غیب پر ایمان لاتے ہیں اور  
 نماز قائم کرتے ہیں اور جو ہم نے ان کو دیا اس  
 میں سے خرچ کرتے ہیں، اور جو ایمان لائے

بِمَا أُنزِلَ إِلَيْكَ وَمَا أُنزِلَ مِنْ قَبْلِكَ  
 رَبِّ الْآخِرَةِ هُمْ يُوقِنُونَ، أَدْلِيكَ  
 عَلَى هُدًى مِنْ رَبِّهِمْ وَأَدْلِيكَ هُمْ  
 الْمَفْلُحُونَ - (البقرة - ۱ - ۵)

اس کتاب پر جو آپ کی طرف آماری گئی ہے اور جو  
 آپ سے پہلے آماری گئی ہے اور جو آخرت پر یقین  
 رکھتے ہیں یہی وہ لوگ ہیں جو اپنے رب کی طرف  
 سے ہدایت پر ہیں اور یہی کامیاب ہو نزلے ہیں۔

اور معجزہ کو محض اسی لئے معجزہ کہتے ہیں کہ وہ اللہ کے عمل سے واقع ہوتا ہے اس  
 میں کسی نبی یا غیر نبی کا کوئی دخل نہیں اور معجزہ کی حکمت یہی ہے کہ اگر نبی اپنی امت سے  
 یہ صرف کہیں کہ اللہ نے مجھے آپ لوگوں کی طرف نبی بنا کر بھیجا ہے اور اپنے دعویٰ کی تصدیق  
 کیلئے کوئی نشانی یا معجزہ نہ پیش کریں تو لوگ نہ آپ کی بات پر دھیان دیں گے نہ ایمان  
 لائیں گے۔ لیکن اپنے دعویٰ رسالت کے ساتھ ساتھ اگر وہ کوئی آیت اور معجزہ بھی پیش  
 کر دیں جس کے پیش کرنے میں نہ ان کو کوئی دخل ہو نہ عمل و صلاحیت اور وہ عام مردِ حجاب  
 چیزوں سے ہٹ کر نئی چیز بھی ہوں اور کوئی دوسرا شخص اس معجزہ کو چیلنج بھی نہ کر سکتا ہو  
 نہ اس کا جواب دے سکتا ہو، تو یہ بات پیغمبر کی سچائی اور ان کی نبوت کی صحت کے لئے  
 بڑا ثبوت کا کام کرے گی اور معجزہ کو معجزہ محض اس لئے کہا جاتا ہے کہ لوگ اس کے  
 مقابلہ اور مثال پیش کرنے سے عاجز رہتے، میں اور یہ معجزات اللہ کی طرف سے وہ  
 علامات و دلائل ہیں جن کے ذریعہ اللہ اپنے بندوں کو اپنے رسولوں کی حقانیت اور دین  
 کی سچائی کا ثبوت دیتا ہے۔

اللہ نے معجزہ کو برہان بھی کہا ہے جیسا کہ فرمایا: "فَذَانِكَ بَرَهَانَانِ هُنَّ  
 رَبِّكَ" یعنی حضرت موسیٰ کی لاکھٹی اور ان کا یہ بیضاء اللہ کی طرف سے برہان ہے، اور  
 اسی طرح رسول اللہ صلی اللہ علیہ وسلم پر اترنوالا قرآن انبیاء سابقین کے جو حالات بیان  
 کرتا ہے یہ خبریں معجزہ ہیں اور قرآن نے ان خبروں کو بار بار بیان کیا ہے، کہیں تفصیل

کے ساتھ، کہیں غیر مضر اختصار کے ساتھ۔

انبیاء سابقین کے حالات اس لئے بھی بیان کئے جاتے ہیں کہ یہود و نصاریٰ، نے اپنی مقدس کتابوں جیسے توراہ و انجیل وغیرہ کو بدل ڈالا اور اس میں اللہ کے رسولوں کی بابت بہت سی جھوٹی خبریں بڑھا دیں، جیسا کہ اللہ نے فرمایا:-

فَوَيْلٌ لِلَّذِينَ يَكْتُمُونَ الْكِتَابَ  
بِأَيْدِيهِمْ ثُمَّ يَقُولُونَ هَذَا مِنْ  
عِنْدِ اللَّهِ لِيَشْتَرُوا بِهِ ثَمَنًا قَلِيلًا  
فَوَيْلٌ لَهُمْ مِمَّا كَتَبَتْ أَيْدِيهِمْ وَ  
رَيْلٌ لَهُمْ مِمَّا يَكْسِبُونَ۔ (البقرہ-۴۹)

بڑی خرابی ہے اُن کیلئے جو کتاب (توراہ) کو اپنے  
ہی ہاتھوں لکھ لیتے ہیں اور کہتے ہیں کہ یہ اللہ کی طرف  
سے ہے تاکہ اس کے عوض قدرے قلیل پونجی حاصل  
کریں تو یہ بڑی خرابی ہے اسکے عوض بھی جو وہ،  
اپنے ہاتھوں سے لکھتے ہیں اور بڑی خرابی ہے  
انکے لئے اس کے عوض بھی جو وہ کاتے ہیں۔

اور وہ اپنے پادری علماء کیلئے یہ جائز سمجھتے تھے کہ یہ علماء جس طرح اور جو چاہیں، شریعت ربانی میں ہیر پھیر کر ڈالیں کیوں کہ اُن لوگوں نے علماء و درویشوں کو اللہ کے مقابلہ میں رب کا درجہ دے رکھا تھا۔

یہ قرآن مجید پھیلی کتابوں کی محافظ اور ان میں شامل کی گئی غلط باتوں کو صاف و پاک کرنے والی بھی ہے اور حق کو حق اور باطل کو باطل ثابت کرتی ہے۔ اسی لئے اللہ تعالیٰ نے انبیاء سابقین کے معجزات و قصص کو بار بار دہرایا ہے تاکہ پھیلی تاریخ کے لئے قرآن ہی واحد مرجع باقی رہ جائے، چنانچہ فرمایا:-

إِنَّ هَذَا الْقُرْآنَ لَيَقُصُّ عَلَىٰ بَنِي  
إِسْرَائِيلَ أَكْثَرَ الَّذِي هُمْ فِيهِ  
يَخْتَلِفُونَ وَإِنَّهُ لَهْدَىٰ وَرَحْمَةٌ

بیشک یہ قرآن بنی اسرائیل پر اکثر ان باتوں کو بیان  
کرتا ہے جن میں وہ اختلاف کرتے ہیں اور بیشک  
یہ کتاب مومنوں کے لئے ہدایت و رحمت

لِّلْمُؤْمِنِينَ - (النس - ۷۴) ہے۔

اے اہل کتاب تمہارے پاس ہمارے رسول آئے ہیں کتاب میں جو باتیں تم چھپاتے تھے ان میں سے اکثر کو وہ بیان کر دیتے ہیں اور بہت سی باتوں کو معاف کر دیتے ہیں۔ تمہارے پاس اللہ کی طرف سے ایک روشن چیز آئی ہے اور ایک کتاب واضح کلام کے ذریعہ سے اللہ تعالیٰ ان کو راہ حق کی رہنمائی فرماتے ہیں جو اس کی رضا کے تابع ہیں اور ان کو تاریکیوں سے نکال کر نور کی طرف لے آتے ہیں اور ان کو راہ راست پر قائم رکھتے ہیں۔

يَا أَهْلَ الْكِتَابِ قَدْ جَاءَكُمْ رَسُولُنَا  
يُبَيِّنُ لَكُمْ كَثِيرًا مِّمَّا كُنْتُمْ تُخْفُونَ  
مِنَ الْكِتَابِ وَيَعْفُو عَنْ كَثِيرٍ قَدْ  
جَاءَكُمْ مِنَ اللَّهِ نُورٌ وَكِتَابٌ  
مُّبِينٌ ۝ يَهْدِي بِهِ اللَّهُ مَنِ اتَّبَعَ  
رِضْوَانَهُ سُبُلَ السَّلَامِ وَيُخْرِجُهُم  
مِّنَ الظُّلُمَاتِ إِلَى النُّورِ بِإِذْنِهِ وَيَهْتَدِيهِمُ  
إِلَى صِرَاطٍ مُسْتَقِيمٍ - (المائدہ - ۱۵-۱۶)

اور اس لئے بھی کہ اللہ تعالیٰ نے اپنے نبی حضرت محمد صلی اللہ علیہ وسلم کو تمام عرب و

عجم کی طرف رسول بنا کر بھیجا۔ جیسا کہ ارشاد ہے:-

اور ہم نے آپ کو سب لوگوں کے لئے بشیر و نذیر بنا کر بھیجا ہے، لیکن اکثر لوگ نہیں جانتے۔

وَمَا أَرْسَلْنَاكَ إِلَّا كَافَّةً لِّلنَّاسِ  
بَشِيرًا وَنَذِيرًا وَلَكِنَّ أَكْثَرَ النَّاسِ  
لَا يَعْلَمُونَ - (سبا - ۲۸)

اور فرمایا:-

جو لوگ اتباع کرتے ہیں رسول نبی امّی کا جن کا ذکر اپنے پاس توراہ و انجیل میں لکھا ہوا پاتا ہے جو لوگوں کو معروف کا حکم دیتے ہیں اور منکر سے روکتے ہیں اور ان کے لئے پاکیزہ چیزیں حلال کرتے

الَّذِينَ يَتَّبِعُونَ الرَّسُولَ النَّبِيَّ  
الْأُمِّيَّ الَّذِي يَجِدُونَهُ مَكْشُوفًا  
عِنْدَهُمْ فِي التَّوْرَةِ وَالْإِنْجِيلِ  
يَأْمُرُهُمْ بِالْمَعْرُوفِ وَيَنْهَاهُمْ

عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ، يَا أَيُّهَا الَّذِينَ آمَنُوا ابْتَغُوا زُكُوفَ رِزْقِكُمْ وَلَا تَبْغُوا الرِّبَا الَّذِي أَنْزَلَ مَعَهُ الْقُرْآنَ هُمْ الْفٰحِشُونَ ۝ قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا۔

ہیں اور ان پر مکہ کی چیزوں کا استعمال حرام کرتے ہیں اور ان سے ان کے بوجھ اور طوق کو دور کرتے ہیں، تو جو لوگ ان پر ایمان لے آئے اور ان کی مدد کی، ان کی حمایت کی اور اس نور کی پیروی کی جو ان کے ساتھ آنا گیا تھا تو ایسے لوگ نجات پانے والے ہیں۔

ہمدیجے اے لوگو میں تم سب کی طرف اللہ کا رسول بنا کر بھیجا گیا ہوں۔

(الاعراف - ۱۵۷)

لہذا جس قصے کو ہم قرآن کے بیان کے خلاف پائیں ہمارا فرض ہے کہ ان کو دیوار پر پھینکیں کیوں کہ جو چیز قرآن کے خلاف ہے اس کی ہمیں کچھ حاجت نہیں اس لئے کہ ان کی صحت پر اعتماد نہیں کیا جاسکتا اور ان میں کثرت سے جھوٹ کی آمیزش کی گئی ہے۔

نیز معجزات اور غیبی چیزوں کا مقابلہ عقل و رائے سے کیا ہی نہیں جاسکتا کیوں کہ وہ اللہ قادر مطلق کی صنعت و کاریگری کا ظہور ہیں، پیغمبر کے عمل و کسب سے ان کا کچھ تعلق نہیں۔ لہذا معجزات کو دلیل بنانا اور ان کے جواب لانے پر چیلنج کرنا کیوں کہ لوگ اس کے آگے عاجز رہتے ہیں (یہ معجزات کی صحت ان کے پیش محمدیوں کی سچائی کی بین دلیل ہیں۔ ان معجزات میں سے وہ قرآن بھی ہے جو حضرت محمد صلی اللہ علیہ وسلم پر اترا اور وہ اللہ کی مخلوق پر بہت بڑی حجت ہے۔ یہ ابدی معجزہ اور سارے عصر کی نشانی، کتاب سعادت، دستور عدالت، اور قانون فیصلت ہے جو ذرائع سے بچاتی ہے، ارض الہی پر اللہ کا دسترخوان ہے، جو شخص اس کو مضبوط تھامے گا اس کی

حفاظت کی ضامن ہے اور جو اس کی پیروی کرے گا اس کی نجات کا ذریعہ ہے۔  
قرآن کثرت استعمال سے پرانا نہیں ہوتا، اس کے عجائبات کبھی ختم نہ ہوں گے، یہ وہ  
بہترین قرآن ہے جو رشد و ہدایت کی طرف رہنمائی کرتا ہے، اس میں پھیلی امتوں اور  
ان کے انبیا کی خبریں ہیں، اور ان کے ساتھ ہونے والے تمام موافق و مخالف حالات  
کی تفصیل ہے۔ جیسا کہ فرمایا:۔

إِنَّ هَذَا الْقُرْآنَ يَفُصِّلُ لِي بَيِّنَاتٍ  
إِسْرَائِيلَ أَكْثَرَ الَّذِي هُمْ فِيهِ  
يَخْتَلِفُونَ، وَإِنَّهُ لَهْدًى وَرَحْمَةٌ  
لِّلْمُؤْمِنِينَ۔ (النس - ۷۶)

بیشک یہ قرآن نبی اسرائیل کے متعلق اکثر وہ باتیں  
بیان کرتا ہے جن میں وہ جھگڑتے ہیں،  
اور یہ مومنوں کیلئے ہدایت و رحمت ہے۔

فِي آيَاتِهِ حَقٌّ لِّمَنْ هَدَىٰ  
بِهِنَّ مُرِيدًا لِّحَيِّ كُنَّ هَوَادِيَا  
اگر حق کا تلاشی قرآن کی آیات حق تو اہدای  
بہنہ مریدانہ لایا کن ہوادیا  
لیکن دوسرے قلوب پر پردہ ہیں، وہ کتنا بھی کان لگائیں ان کی پکار کا یہ جواب نہیں دیتا  
قرآن میں ایک سو چودہ سورتیں ہیں جنہیں سور طوال اور سور قصار بھی ہیں اور اسی کے  
ساتھ فصاحت و بلاغت سے بھی معمور ہیں، اللہ نے اس کو نبی صلی اللہ علیہ وسلم پر نازل  
فرمایا جو نہ لکھی ہوئی چیزیں پڑھ سکتے تھے نہ لکھ سکتے تھے جیسا کہ کہا گیا ہے کہ آپ کا  
امی ہونا ہی معجزہ ہے۔ اللہ کا ارشاد ہے:۔

وَمَا كُنْتَ تَتْلُو مِنْ قَبْلِهِ مِنْ  
كِتَابٍ وَلَا تَخْطُ بِمِيزَانٍ إِذْ أَلَّا  
رَبَّابِ الْمُبْطِلُونَ ۝ بَلْ هُوَ آيَاتٌ  
اور آپ اس کتاب سے پہلے نہ کوئی کتاب پڑھے  
ہوئے تھے اور نہ کوئی کتاب لکھ سکتے تھے کہ  
ایسی صورت میں یہ باطل پرست لوگ شبہ

بَيِّنَتْ فِي صُدُورِ الَّذِينَ أَرْتُوهُمْ  
وَمَا يَمْجِدُ بآيَاتِنَا إِلَّا الظَّالِمُونَ .  
(النبوت - ۴۸-۴۹)

اور اللہ نے ساری مخلوق کو چیلنج کیا کہ اس قرآن کے مثل ایک ہی سورہ پیش کر دیں

لیکن سب عاجز رہے ، جیسا کہ فرمایا :-

قُلْ لِّمَن اجْتَمَعَتِ الدُّنْيُ وَالْآخِرَةُ  
أَنْ يَأْتُوا بِمِثْلِ هَذَا الْقُرْآنِ  
يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ  
ظَهِيرًا .  
(نبی اسرائیل - ۸۸)

اور ساری مخلوق کیلئے یہ چیلنج محمد صلی اللہ علیہ وسلم کی نبوت نیز آپ کی رسالت کی صداقت اور قرآن کی حقانیت کے لئے بہت بڑا معجزہ ہے۔ ارشاد الہی ہے :-

ذَكَوْا نَقَوْلَ عَلَيْنَا بَعْضُ الْأَقَادِيلِ  
خَذْنَا مِنْهُ بِالْيَمِينِ ثُمَّ لَقَطَعْنَا  
مِنْهُ الْوَتِينَ .  
(الحاقة - ۴۴-۴۶)

یہ نہ کہا جائے کہ یہ قرآن حضرت محمد صلی اللہ علیہ وسلم کے قلب پر اللہ کے کلام کیے بغیر اور حضرت جبریل کے آپ پر اتارے بغیر ہی اتر گیا ہے۔ کیوں کہ یہ اس قرآن کی صفا تکذیب ہے اور یہ ایک اکیلے سرکش ظالم کی کہی ہوئی بات ہے جس نے کہا "ان هذا الاقوال البتور"۔ یہ صرف ایک بشر کا کلام ہے۔ مزید کہا گیا :-

ذَقَالُوا اسَاطِيرَ الْأَوَّلِينَ  
اَلتَّبَّهَا فِيهِ نَمْلِي عَلَيْهِ بُكْرَةً  
اور یہ کافر کہتے ہیں کہ یہ قرآن بے سند باتیں ہیں جو انگوٹوں سے منقول چلی آئی ہیں جن کو اس سے بغیر



وَأَصِيلًا، قُلْ أَنْزَلَهُ الَّذِي يَعْلَمُ  
 السِّرَّ فِي السَّمَوَاتِ وَالْأَرْضِ إِنَّهُ كَانَ  
 غَفُورًا رَحِيمًا۔ (الفرقان - ۵-۶)

لکھو ایسا ہے وہی صبح و شام اسپر ٹپھی جاتی ہیں  
 کھدتیجئے کہ اس قرآن کو تو اس ذات نے اتار لیا ہے  
 جو آسمان و زمین کی سب چھٹی باتوں کو جانتا ہے  
 بیشک وہ غفور و رحیم ہے۔

قُلْ نَزَّلَهُ رُوحُ الْقُدُسِ مِنْ  
 رَبِّكَ بِالْحَقِّ۔ (النحل - ۱۰۲)

آپ کھدتیجئے اس کو روح القدس نے آپ کے  
 رب کی طرف سے حق کے ساتھ نازل کیا ہے  
 قرآن کے علاوہ نبی صلی اللہ علیہ وسلم کو دوسرے معجزات بھی عطا کئے گئے تھے  
 جیسے آپ کی انگلیوں سے پانی کا جاری ہونا، اور تھوڑا کھانا زیادہ ہو جانا وغیرہ۔ لیکن  
 سب سے بڑا معجزہ قرآن ہے جو ہر دور اور ہر عصر کے لئے نشانی اور معجزہ ہے، اور  
 ہر نبی کو اللہ تعالیٰ نے ان کی قوم کی حالت کے مطابق معجزہ عطا فرمایا تھا، موسیٰ علیہ  
 السلام کو متعدد معجزات اس لئے دیئے گئے کہ وہ بڑی سرکش قوم یعنی فرعون و ہامان  
 و قارون جیسے لوگوں کی طرف بھیجے گئے تھے۔ اللہ کا ارشاد ہے :-

وَلَقَدْ أَرْسَلْنَا مُوسَىٰ بِآيَاتِنَا وَسُلْطٰنٍ  
 مُّبِينٍ، إِلَىٰ فِرْعَوْنَ وَهَامَانَ وَ  
 قَارُونَ فَقَالُوا سِحْرٌ كَذَّابٌ۔

ہم نے موسیٰ کو اپنے احکام اور کھلی دلیل کیساتھ  
 فرعون اور ہامان اور قارون کی طرف بھیجا، تو  
 انہوں نے کہا یہ جادوگر بھوٹا ہے۔

(المومن - ۲۴)

وَلَقَدْ آتَيْنَا مُوسَىٰ تِسْعَ آيَاتٍ  
 بَيِّنَاتٍ۔ (الاسراء - ۱۰۱)

اور ہم نے موسیٰ کو کھلے ہوئے نو معجزے  
 دیئے۔

اور وہ نو معجزے یہ تھے، ید بیضاء، لالٹھی، وہ پتھر جسے آپ اٹھاتے تھے پھر  
 اس کو لالٹھی سے مارتے تو اس سے بارہ چشمے پھوٹ نکلتے ہر شخص جماعتوں کی تعداد

کے اعتبار سے اپنے اپنے گھاٹ کو جان لیتا، فرعون اور اس کے لشکر کے ٹڈبھڑکے وقت سمندر کا پھٹ پڑنا جیسا کہ قرآن میں مذکور ہے:-

قَالَ اصْحَابُ مُوسَىٰ اِنَّا لَمُدْرِكُوْنَ  
قَالَ كَلَّا اِنَّ مَعِيَ رَبِّي سَيَهْدِيْنِ  
فَاَوْحَيْنَاۤ اِلَىٰ مُوسَىٰ اِنِ اصْرَبْ لِعَصَاكَ  
الْبَحْرُ فَاَنْفَلَتْ فَاَنْفَلَتْ كُلُّ فِرْقٍ كَالطَّوْدِ  
الْعَظِيْمِ- (الشعراء- ۶۳)

موسیٰ کے ساتھیوں نے کہا ہم پھٹ لیتے گئے موسیٰ نے فرمایا، ہرگز نہیں کیونکہ میرے ساتھ میرا رب ہی وہ مجھ کو ابھی راستہ بتلایگا۔ تو ہم نے موسیٰ کی طرف وحی کی کہ اپنی لاشی کو سمندر پر مارو، دریا پھٹ پڑا اور ہر حصہ ایسا ہو گیا جیسے بڑا پہاڑ۔

حضرت موسیٰ کی طرح اللہ کے نبی حضرت سلیمان کے معجزات بھی ہیں کیوں کہ اللہ نے ان کے لئے ہوا کو تابع کر دیا تھا جو ان کے حکم سے جہاں وہ چاہتے تھے نرمی سے چلتی تھی۔ وہ بچھونا بچھا دیتے تھے اور اس پر وہ اور ان کے لشکر ہی اور دوسرے اجاب سوار ہو جاتے تھے اور ہوا ان کو اس طرح لیکر چلتی کہ صبح کی سیر ایک ماہ کے برابر ہوتی اور شام کی سیر ایک ماہ کے برابر ہوتی۔

اسی طرح حضرت صالح علیہ السلام کا معجزہ جن کے لئے اللہ نے سخت چٹان سے ایک اذنی پیدا کر دی تھی جس کے لئے گھاٹ پر ایک دن مقرر تھا دوسرے دن قوم دالو کے لئے حضرت صالح نے فرمایا:-

هٰذِهِ نَاقَةٌ لِّكُمْ اٰيَةٌ فَذَرُوْهَا  
تَاْكُلْ فِيْ اَرْضِ اللّٰهِ وَلَا تَمْسُوْهَا  
بِسُوْرٍ فَيَاْخُذْكُمْ عَذَابٌ اَلِيْمٌ  
یہ اذنی ہے اللہ کی جو تمہارے لئے دلیل ہے  
سو اس کو چھوڑ دو کہ زمین میں کھائے اور اس  
کو بڑائی کے ساتھ ہاتھ مت لگانا کہ کہیں تم کو  
در دناک عذاب نہ پکڑ لے۔ (الاعراف- ۳)

اور اسی طرح حضرت عیسیٰ علیہ السلام جو مٹی سے پرندے کی شکل بناتے اور اس

میں پھونک مارتے تو وہ اللہ کے حکم سے چڑیا بن جاتا اور وہ مادر زاد اندھے کو اور کوڑھی کو اچھا کر دیتے اور اللہ کے حکم سے مردے کو زندہ کر دیتے اور لوگ جو کچھ اپنے گھروں میں جمع کر کے رکھتے اس کو بتلا دیا کرتے تھے۔

اہل کتاب یہود و نصاریٰ بھی ان معجزات کی تصدیق کرتے تھے کیوں کہ ان کی کتابوں میں ان کا ذکر تھا اور وہ آپس میں اس کی شہادت دیا کرتے تھے، اور نبی صلی اللہ علیہ وسلم سے کہا گیا کہ یہود و نصاریٰ عاشورہ کے دن روزہ رکھتے ہیں اُن کا کہنا ہے کہ یہ وہی دن ہے جس میں اللہ تعالیٰ نے حضرت موسیٰ اور ان کی قوم کو نجات دی تھی اور فرعون اور اس کی قوم کو غرق کیا تھا، تو آپ نے فرمایا ”موسیٰ کے ساتھ ہمارا حق یہودیوں سے زیادہ ہے لہذا یہودیوں کی مخالفت کرو اور عاشورہ سے ایک دن پہلے یا بعد مزید ایک روزہ رکھو“ ان معجزات اور دلائل واضحہ کا جاننا ہر مسلمان کے لئے ضروری ہے کیوں کہ اللہ نے ان معجزات کو اپنے ان انبیاء اور رسولوں کی صداقت کے لئے پیش کیا تھا جو ان معجزات کو اللہ کی طرف سے لائے تھے اور انہوں نے اپنی سچائی کی دلیل میں قوم کے سامنے ان کو پیش کیا تھا۔ اور یہ معجزات خود دلیل ہیں خارق عادت یعنی کی اور ان کا مقابلہ کرنا نیز ان کی مثال پیش کرنا ممکن نہیں ہے کیوں کہ یہ انسانی عقل و محنت سے نہیں بنائے گئے ہیں اور نہ انبیاء کے سوا کوئی اُن کو پیش کر سکتا، اسی بنا پر منکرین ان معجزات کو دیکھ کر انبیاء کو جادوگر کہا کرتے تھے، جیسا کہ قرآن نے بیان کیا

كَذٰلِكَ مَا آتٰی الْاٰذِيْنَ مِنْ قَبْلِهِمْ  
مِّنْ رَّسُوْلٍ اِلَّا كَانُوْا سٰحِرًا وَّ  
جٰهِنُوْنَ، اَتُوْا صَوِيْهَةً بَلَّ هُمْ تَوَمُّرٌ  
طٰغُوْنَ۔۔ (الذّٰرّٰت۔ ۵۲-۵۳)

اسی طرح ان سے پہلے جتنے رسول بھی آئے سب کو انہوں نے جادوگر یا مجنون کہا کیا اس کی انہوں نے ایک دوسرے کو وصیت کر رکھی تھی، نہیں بلکہ یہ بہت سرکش لوگ ہیں۔

سلسلہ تمام انبیاء کو جا دو گزر کہے جانے کا مطلب یہ ہے کہ یہ منکرین ایک دوسرے کو ایسا کہنے کی وصیت کیا کرتے تھے، حالانکہ یہ معجزات اللہ تعالیٰ کی جانب سے پیش کئے جاتے ہیں جن کے ذریعہ اللہ تعالیٰ اپنے بندوں پر اپنے رسولوں اور کتبوں کی صداقت واضح کرنا چاہتا ہے (وَمَا كَانَ لِنَبِيٍّ أَنْ يَأْتِيَ بِآيَةٍ إِلَّا بِإِذْنِ اللَّهِ) اور کسی نبی کے لئے ممکن نہیں کہ اللہ کے حکم کے بغیر وہ کوئی معجزہ پیش کر سکیں۔

رہے جا دو گزر، کاہن اور شعبدہ باز تو یہ عام عادی امور ہیں جن کو اکثر لوگ کیا کرتے ہیں اور جن کا باطل و بیکار ہونا فوراً ہی ظاہر بھی ہو جاتا ہے، اور عوام الناس کے شرک و کفر اور بت پرستی میں شریک ہونے کی خاص وجہ یہی تھی کہ لوگ انبیاء کی ہدایت سے اعراض کرتے تھے، ان پر ایمان لانے کے بجائے اپنی ہی عقل و رائے پر ایمان رکھتے تھے۔ لیکن مسلمان جب اللہ قادر مطلق پر ایمان کامل رکھے تو اللہ نے اپنی کتاب میں جن عجائبات کی خبر دی ہے ان کو تسلیم کرنے میں ذرا چکچکاہٹ نہ ہو، جیسے آدم کے مٹی سے پیدا کئے جانے کا عجوبہ، پھر آدم کی پسلی سے حوا کا پیدا ہونا، اسی طرح حضرت عیسیٰ کا باپ کے بغیر پیدا ہونا۔ ان عجائبات کا رسولوں کو دیا جانا بھی ضروری ہے کیوں کہ اس سے ان کے دین کو تقویت ملتی اور ان کی دعوت کی تصدیق ہوتی ہے۔ اگر اللہ تعالیٰ نے حضرت عیسیٰ دوسری کے معجزات کا ذکر قرآن میں نہ فرمایا ہوتا تو لوگ نہ ان پیغمبروں کو مانتے نہ ان کی کتابوں اور معجزات کو تسلیم کرتے۔ اسی طرح انبیاء سابقین کے معجزات کو ثابت کرنا اس وقت تک ممکن نہیں جب تک حضرت محمد صلی اللہ علیہ وسلم کی نبوت کو ثابت نہ کر لیا جائے اور اس قرآن کی تصدیق نہ کر لی جائے جو آپ پر نازل کیا گیا اور جو نبی اسرائیل کے متعلق ان امور کا انکشاف کرتا ہے جنہیں وہ لڑ بھگڑ رہے ہیں اس کے علاوہ قرآن مومنوں کے لئے ہدایت و رحمت بھی ہے۔

اللہ کی نشانیاں کچھ تو وہ ہیں فوخلق و تکوین کے بارے میں اس کی عام سنت راجحہ کے مطابق جاری ہیں۔ اور کچھ نشانیاں ایسی ہیں جو ایسے طریقے پر جاری ہیں، جو انسانوں کے لئے خلاف عادت ہیں اور جو اللہ کی قدرت کا ملہ پر دلالت کرتی ہیں اور اس بات کا ثبوت ہیں کہ اللہ جو چاہتا ہے کرتا ہے اور یہ کہ خرق عادات امور کا صدور اللہ کی شان میں داخل ہے۔ لیکن مادہ پرست ملحد جو اللہ کے وجود اور اس کی مکمل قدرت کا انکار کرتے ہیں فوراً ہی ان خوارق معجزات کا انکار کر ڈالتے ہیں، جن کی حقیقت تک وہ پہنچ نہیں سکے ہیں اور جن چیزوں کو وہ عام سنت کے برخلاف پاتے ہیں ان کی کینچن تان کر من مانی تاویل کرتے ہیں، جیسا کہ اللہ نے فرمایا:-

بَلْ كَذَّبُوا بِآيَاتِنَا كَذَّبَتْ بِآيَاتِنَا  
يَا أَيُّهَا الَّذِينَ كَفَرُوا كَذَّبْتُمْ  
مَنْ قَبْلِهِمْ فَاظُنُّوكُمْ كَافِرِينَ  
الظَّالِمِينَ۔ (یونس - ۳۹)

بلکہ انھوں نے ایسی چیز کو جھٹلایا جس کو وہ اپنے علم میں نہ لاسکے تھے اور یہی اسکی تکذیب کا ان کو انجام ہی ملا۔ اسی طرح ان سے پہلے والوں نے بھی جھٹلایا تھا، پس دیکھ لیجئے ان ظالموں کا انجام

کیسا ہوا۔

اور تمام علمی نظریات میں بھی ان کا یہی طریقہ ہے۔ وہ آیات الہی کی تکفیر و تکذیب کرتے ہیں اور کسی ایک بات پر بھی ایمان نہیں جو چیز بھی ان کی نگاہوں سے پوشیدہ ہے اور جس کا انہیں علم نہیں وہ اسے صاف جھٹلادیتے ہیں۔ وجود باری تعالیٰ، ملائکہ اور جنت و دوزخ سب کو جھٹلاتے ہیں۔ ان ملحد فلسفیوں کا انسانوں کے دینی و دنیاوی امور میں فساد و بگاڑ پیدا کرنا، لکڑیاں توڑنے والے کا آگ بھڑکانے سے زیادہ، نقصان دہ ہے۔ کیوں کہ ان کا یہ عقیدہ ہے کہ (معاذ اللہ) انبیاء لوگوں سے جھوٹی باتیں کہتے ہیں اور بے حقیقت باتوں کی تبلیغ کرتے ہیں اور سنن و عادات کے خلاف باتوں

کا ارتکاب کرتے ہیں۔

ذٰلِكَ ظَنُّ الَّذِيْنَ كَفَرُوْا فَوَيْلٌ لِلَّذِيْنَ  
كَفَرُوْا مِنْ النَّارِ۔  
لئے جہنم کی تباہی ہے۔

انہوں نے دین کو بالکل بھٹلا دیا اور کتاب الہی اور رسولوں کی دی گئی شریعت سب کو بھٹلا دیا۔ اور یہ انکارِ خدا کی سب سے بدتر قسم ہے کیوں کہ اس کا نقصان عوام میں سرایت ہو کر اس باطل عقیدہ کے ذریعہ لوگوں کی گمراہی اور دین سے خروج کا سبب بنے گا اور عوام بے دین ہو کر آوارہ و حیران ہو جائیں گے، کیوں کہ جب یہ لوگ اپنے ان اعتقادات کا شہروں میں چرچا کریں گے تو اس کا انجام ملک میں فتنہ اور فساد عظیم کی شکل میں رونما ہوگا۔ اس لئے کہ کفر والحاد کا علانیہ پروپیگنڈہ فساد کی جڑ اور، ملکوں کی تباہی اور بندگانِ خدا کے اخلاق کی بربادی کا موثر سبب ہے۔

رہے انبیاء کے فرائض تو انبیاء بشر تھے اللہ نے ان کو دینِ حق کے ساتھ مخصوص کر دیا تھا کہ وہ اپنے قول و عمل اور تعلیم و ارشاد اور تشریح و انذار کیساتھ اللہ کے بندوں تک اللہ کا پسندیدہ دین پہنچائیں اور شریعتِ الہیہ کے احکام کو ان میں عدل و مساوات کے ساتھ نافذ کریں۔ اور اللہ نے ان کو اپنی مخلوق میں اتنا بھی حق تصرف نہیں دیا ہے کہ وہ اپنے باپ، بیٹے اور لوگوں میں سے جو بھی ان کے نزدیک سب سے زیادہ محبوب ہیں ان کو ہدایت دے سکیں، چنانچہ حضرت ابراہیم کے والد کافر رہ کر زندہ رہے اور کافر ہی رہ کر مرے بھی اور دنیا میں اللہ کے پہلے نبی حضرت نوح کا لڑکا کفر کی حالت میں مرا اور اللہ نے حضرت نوح کو اجازت نہیں دی کہ اس کو اپنی کشتی پر سوار کر لیں اور وہ بھی سب کے ساتھ غرق ہو گیا، رسول اللہ صلی اللہ علیہ وسلم کا چچا ابولہب آپ کو اذیت پہنچانے والوں اور دین سے لوگوں کو روکنے والے، آپ کے دشمنوں میں

سب سے سخت تھا جس کی مذمت اور وعید میں اللہ تعالیٰ نے قرآن کی ایک سورہ ہی نازل فرمادی جس کی تلواری قیامت تک مسلمان کرتے رہیں گے۔ آپ کے چچا ابوطالب جنہوں نے آپ کی کفالت اور پرورش کی اور مشرکین کے حملوں کو آپ کی طرف سے روکا اور آپ کی نبوت کی سچائی کا اعتراف کیا، لیکن جب آپ نے ان سے مرنے کے وقت فرمایا ”عمّ محمّد ولا الہ الا اللہ کا اقرار کر لیجئے کہ میں اس کے ذریعہ اللہ کے یہاں آپ کی شفاعت کر سکوں“ تو انہوں نے انکار کر دیا اور عبدالمطلب کے دین پر مرنے۔ اللہ نے اسی کی بابت یہ آیت نازل فرمائی، اِنَّكَ كَاذِبٌ هٰجِي مَنْ اٰحَبَبْتَ وَ لٰكِنَّ اللّٰهَ يَهْدِيْ مَنْ يَّشَاءُ۔

آپ جن کو چاہتے ہیں ان کو ہدایت نہیں دے سکتے، بلکہ اللہ جس کو چاہتا ہے مراط مستقیم کی طرف راہ دکھاتا ہے۔ اور اللہ نے آپ کو ان مشرکین کے لئے مغفرت کی دعا کرنے سے منع فرمایا، اور فرمایا:-

مَا كَانَ لِلنَّبِيِّ وَالَّذِينَ اٰمَنُوْا  
اَنْ يَّسْتَغْفِرُوْا لِلْمُشْرِكِيْنَ وَلَوْ  
كَانُوْا اٰوِيْئِيْ تُرْبِيْ مِنْۢ بَعْدِ مَا نَبَّيْنَا  
لَهُمْ اَنْهُمْ اَصْحٰبُ الْجَحِيْمِ۔  
جائز نہیں ہے نبی اور ایمان والوں کے لئے کہ وہ مشرکین کے لئے استغفار کریں، خواہ وہ ان کے قرابت دار ہی کیوں نہ ہوں، جب ان کے بائے میں معلوم ہو گیا کہ وہ جہنمی ہیں۔ (التوبہ ۱۱۳)

کیوں کہ جس کے عمل نے اس کو روک لیا، اس کا نسب اس کو آگے نہیں بڑھا سکتا۔ الغرض، انبیاء کرام کے معجزات سب کے سب اللہ کی طرف سے ہوتے ہیں انبیاء کے کسب و تصرف سے نہیں ہوتے، جیسا کہ قرآن نے کہا:-

وَمَا كَانَ لِرَسُوْلِ اَنْ يَّاتِيْ بِاٰيَةٍ  
اِلَّا بِاِذْنِ اللّٰهِ۔ (الزمر - ۷۸)  
کسی رسول کیلئے ممکن نہیں کہ اللہ کے حکم کے بغیر کوئی معجزہ پیش کر سکے۔

اور اللہ تعالیٰ ان معجزات کے ذریعہ اپنے انبیاء کی محض اسی لئے تائید کی ہے کہ یہ معجزات انبیاء کے حق میں ان کی قوم پر حجت بن جائیں تاکہ ہدایت کا خواہشمند ان کو دیکھ کر راہ یاب ہو جائے اور منکرین پر عذاب کا فیصلہ ثابت ہو جائے فرمایا،

إِنَّ الَّذِينَ حَقَّتْ عَلَيْهِمْ كَلِمَةُ رَبِّكَ لَا يُؤْمِنُونَ وَلَوْ جَاءَتْهُمْ كُلُّ آيَةٍ حَتَّىٰ يَرَوْا الْعَذَابَ

جن پر تمہارے رب کی بات ثابت ہو چکی جب تک وہ عذاب الیم نہ دیکھ لیں کبھی ایمان نہیں لائیں گے خواہ ان کے پاس سب معجزات ہی آئیں۔ (یونس - ۹۶ - ۹۷)

انبیاء کرام کے جو معجزات ثابت ہیں اور اولیاء کرام کی جو کرامات بھی مثلاً اصحاب کہف وغیرہ کی کرامات تو جن کی دلالت لخصوص قرآنیہ سے واضح ہے ان کا اعتبار تو قطعی طور پر کیا جائے گا، رائے و قیاس کے سہارے ان کا انکار ممکن نہیں اور نہ ہی ان کے حقیقی مراد معنی کو تاویل کے ذریعہ بدلا جاسکتا ہے۔ انبیاء کرام نے بہت سی معجزات پیش کی ہیں، لہذا ان کا جھٹلانا قواعد شرعیہ قطعہ معبرہ کے خلاف ہے بلکہ اسلام سے ارتداد کے برابر۔ بَلْ كَذَّبُوا بِآيَاتِنَا كَذَّبَتْ بِآيَاتِنَا قَوْمُ آلِ كَارِثٍ فَذُوقُوا الْعَذَابَ بِمَا كَانُوا يَكْفُرُونَ۔ (سورہ یونس - ۳۹)

شیخ الاسلام ابن تیمیہ نے فرمایا: ”ہر مسلمان پر اللہ اور اس کے رسول کی بتائی ہوئی باتوں کی تصدیق ضروری ہے اور یہ ہرگز ضروری نہیں کہ اس امر وہی یا خبر پر کوئی عقلی دلیل بھی موجود ہو کیوں کہ اسلام کی بنیادی بات جس کو اضطراراً معلوم کیا گیا



ہے وہ یہ ہے کہ اللہ تعالیٰ قرآن میں جب کسی بات کی خبر دیتے یا رسول کسی چیز کی خبر دیدے تو ہم پر ضروری ہے کہ اس کی تصدیق کریں خواہ اپنی عقل سے ہم اس کی حکمت سمجھ سکیں یا نہیں۔“

اور جو شخص اللہ اور اس کے رسول کی باتوں کو عقل سے جانچے بغیر نہ تسلیم کرے تو اس کا حال ان لوگوں جیسا ہے، جنہوں نے کہا تھا:-

كُنْ تَوْفِيئًا حَتَّىٰ تَمُوتَ مِثْلَ مَا أُذِيَّتِي ۖ  
ہم آپ پر ہرگز ایمان نہ لائیں گے جب تک کہ  
رَسُولُ اللّٰهِ - (الانعام - ۱۱۴)

اور جس کا یہ مسلک ہو وہ فی الحقیقت نہ قرآن پر ایمان رکھتا نہ رسول پر اور نہ اخبار دینیہ کو وہ قبول کر سکتا، اس کے نزدیک اس میں کوئی فرق نہیں کہ قرآن، یا رسول کی طرف سے اس کو خبر دی جائے یا نہ دی جائے۔ کیوں کہ اگر خبر دی گئی اور وہ اس خبر کو اپنی عقل سے نہ سمجھ سکا تو تصدیق ہی نہ کرے گا بلکہ اس کی من مانی تاویل کر ڈالے گا اور جس چیز کی خبر نہ دی گئی اس کو اس نے اپنی عقل سے سمجھ لیا تو اس بے بنیاد بات ہی پر ایمان لے آئے گا، جن کا مسلک یہ ہوا۔ ان کے لئے قرآن اور رسول کے وجود اور عدم وجود میں کیا فرق، اس کے نزدیک قرآن و حدیث اور اجماع سب بیکار ہیں۔ واللہ اعلم، وصلى الله على نبينا محمد وعلى آله وصحبه وسلم۔

۷۱۔ ارجادی الادویٰ ۱۳۹۶ھ



MAKTABA

## AL-DARUSSALAFIAH

6/8-HAZRAT TERRACE, SK. HAFIZUDDIN MARG,  
BOMBAY - 400 008 (INDIA)  
TEL:308 27 37/ 308 89 89, FAX: 306 57 10

RS.25/-